



ဦးခင်ညွန့်

သို့မဟုတ်

ရက်စက်မှုအပေါင်း သရဖူဆောင်းခဲ့သူ

သန်းဝင်းလှိုင်[®]

စာရေး သူ၏ အမှာ စာ

ယခုအခါ “ ထောက်လှမ်းရေး ” နှင့် “ထောက်လှမ်းရေး သမား” ဟူသော ဝေါဟာရသည် မြန်မာလူထုကြား၌ စက်ဆုပ်ရွံ့ရှာစရာ သို့ မဟုတ် အော့နှလုံးနာစရာ ဖြစ်နေပေသည်။ သို့ သော် ကမ္ဘာ့ပေါ်တွင် အင်အားကြီးသည် ဖြစ်စေ၊ ငယ်သည် ဖြစ်စေ ထောက်လှမ်းရေး အဖွဲ့အစည်း၊ ထောက် လှမ်းရေး စွမ်းရည်ကောင်းမွန်သော နိုင်ငံတို့သည် ကမ္ဘာ့ထိပ်တန်းနိုင်ငံများ အဖြစ် ရပ်တည် နေကြောင်း တွေ့ ရသည်။ ယင်းနိုင်ငံများ ရှိ ထောက်လှမ်းရေး အဖွဲ့အစည်းများ သည် မြန်မာ့နိုင်ငံ ကဲ့သို့ မဟုတ်ဘဲ၊ မိမိနိုင်ငံနှင့် မိမိပြည်သူလူထု၏ လုံခြုံရေး နှင့်အမျိုးသားရေး အကျိုးစီးပွားကို ကာကွယ် စောင့်ရှောက်ပေးနေသော ကြောင့် လူထုက ကန့်လန့်ကာ နောက်ကွယ်မှ အစိုးရ (Invisible Government) ဟူ၍ ပင် တင်စားကာ ယုံကြည်ကိုးစားနေကြသည်။

မည် သည့်ခေတ်၊ မည် သည့်ကာလမဆို ထောက်လှမ်းရေး သည် နိုင်ငံတစ်နိုင်ငံအတွက် မရှိမ ဖြစ်သော အဖွဲ့အစည်း၊ မလုပ်မ ဖြစ်သော လုပ်ငန်းတာဝန် ဖြစ်ပေသည်။ နှစ် ပေါင်းထောင်ချီ၍ သမိုင်းစဉ်ရှည်လျားခဲ့သော မြန်မာနိုင်ငံတွင် ခေတ်အဆက်ဆက် ထောက်လှမ်းရေး အဖွဲ့များ ရှိခဲ့ကြသည်။ အထောက်ထောက် ၊ သူလျှို၊ စနည်းနာ၊ ဒလန်၊ မြင်းထောက်၊ လှေထောက်၊ ကင်း ထောက်၊ တမန်များ ဖြင့် ဖြစ်စေထောက်လှမ်းမှုများ ပြုလုပ်ခဲ့ပုံကို ရာဇဝင်မှတ်တမ်း၊ သမိုင်းကျမ်း အစောင်စောင်၌ တွေ့ ရှိရပေသည်။ မြန်မာမင်းလက်ထက်တော် အခါက ဘုရင် ကိုယ်တိုင် ဖြစ်စေ၊ သူ၏ အထောက်တော် ၊ တမန် (သံတမန်) ကို ဖြစ်စေ စုံစမ်းထောက်လှမ်းမှု ကို ပြုခဲ့ကြသည်။

ပုဂံခေတ်တွင် ထောက်လှမ်းရေး ဟူသော စကားရပ်၊ အထောက်တော် နှင့် သူလျှိုဟူသော အသုံးအနှုန်းများ မတွေ့ ရသော် လည်း နန်းတွင်း ၊ အရှုပ်တော် ပုံများ ၊ နိုင်ထက်စီးနင်းလုပ်မှုများ တိုင်းတစ်ပါးသားတို့၏ ခြေရှုပ်မှုများ ကို စုံစမ်းစစ်ဆေးရသူတို့ကို “ပင်ပွက်သည်”ဟု သုံးနှုန်းထား သည့် ဝေါဟာရများ

ကျောက်စာများ ၌ တွေ့ရှိရပေသည်။

ပထမအဝ (အင်းဝ) ခေတ်မှစပြီး စနည်းနာသည်။ ထောက်လှမ်းသည်၊ သူလျှို၊ အထောက် တော် ၊ သံ၊ တမန်၊ မြင်းထောက်၊ လှေထောက်၊ နားခံ၊ ကမ်းစမ်းထိုး၊ ကင်းထောက်၊ ကင်းတို၊ ကင်းရှည်၊ စစ်လျင် စသည့်ထောက်လှမ်းရေး ဆိုင်ရာ ဝေါဟာရများ သုံးနှုန်းလာကြောင်း တွေ့ရှိရသည်။

“စနည်းနာသည်” ဟူဟော ဝေါဟာရကို မြန်မာအဘိဓာန်၌ လူအများ အပြောသံဆိုသံကို ထောက်လှမ်းသည်ဟူ၍ အဓိပ္ပာယ်ဖွင့်ဆိုသည်။ သူလျှိုဟူသော ဝေါဟာရကိုလည်း “သတင်းကို လျှိုပွက်ထောက်လှမ်းသူ” ဟူ၍ ပင် အနက်ဖွင့်ထားသည်။ ထို့အတူ “ဒလန်” ဟူသော အသုံးအနှုန်း သည် ဟိန္ဒူစကား “ဒလာလ်” မှ ဆင်းသက်လာ၍ တစ်စုံတစ်ယောက်အကျိုးအတွက် အခြားသူကို လှည့်ဖြား၍ ဆောင်ရွက်ပေးရသူပင် ဖြစ်သည်။ မြင်းထောက်၊ လှေထောက်ဆိုသည်မှာ လည်း စုံထောက်လှမ်း၍ ရရှိသော သတင်းကို သက်ဆိုင်ရာသို့ မြင်းစီး၍ လည်းကောင်း၊ လှေဖြင့် လည်းကောင်း၊ သတင်းပေးပို့ရသူကိုပင် ခေါ်ဝေါ်ခြင်း ဖြစ်သည်။ နာခံဆိုသည်မှာ ထောက်လှမ်းရေး လုပ်ရသူများ ပင် ဖြစ်သည်။ ပထမအင်းဝခေတ်မှစ၍ မြို့ပြအုပ်ချုပ်ရေး ဘက် နာခံ၊ စစ်ဘက်နားခံ ဟူ၍ နှစ် မျိုးခွဲခြားထားသည်။ နှစ် မျိုးစလုံးမှာ ထောက်လှမ်းရေး တာဝန် ထမ်းရွက်ရသူများ ပင် ဖြစ်သည်။

ပုဂံဝန်ထောက်မင်း ဦးတင် (၁၈၆၁-၁၉၃၃) ၏ “မြန်မာမင်း အုပ်ချုပ်ပုံ စာတမ်း” စတုတ္ထတွဲ ၌ မြို့ပြအုပ်ချုပ်ရေး နှင့်ပတ်သက်၍ ခန့်ထားသော နားခံမှာ မြို့ဝန်နှင့် စက်ကဲ့တို့ကို ကူညီဖို့ ဝန်နှင့် မြို့ဝန်၊ ရေဝန်၊ အခွန်ဝန်၊ စစ်ကဲတို့၏ အမှုအကျင့်ကို ထောက်လှမ်းပြီး နေပြည်တော် သို့ သတင်းပို့ ရသည်ဟု ဆိုသည်။ စစ်ကဲနှင့် နားခံတို့က တရားရာဇဝတ်မှုများ ကိုလည်း ရုံးတက်ပြီး စီရင်ဆုံးဖြတ် ခွင့်ရှိသည်ဟု သိရ၏ ။ စစ်ကဲက ရာဇဝတ်ဝန်နှင့် တူ၍ နားခံက စုံထောက်အရာရှိနှင့် တူကြောင်း ၊ မြို့ငယ်လျှင် နားခံတစ်ဦး၊ မြို့ကြီးလျှင် နားခံ (၂)

ဦးခန့်ထားလေ့ရှိသည်ဟု ဖော်ပြထားသည်။

‘စစ်လျင်’ ကို မြန်မာအဘိဓာန်ကျမ်း၌ ရှေ့ဆုံးက ကင်းထောက်ချီတက်ရသော စစ်တပ်ဟု ယေဘုယျ ဖွင့်ဆိုထားသော်လည်း အမှန်စင်စစ် စစ်ပွဲ ဖြစ်ပွားနေချိန်၊ စစ်ချီနေသော အချိန်၊ စစ်စခန်းချနေသော အချိန် ရေတပ်များ လှည့်ပတ်သွားလာနေသော အချိန် သို့မဟုတ် ကျောက်ချ နေသော အချိန်အတွင်း၌ ရန်သူ့သတင်းကို စုံစမ်းထောက်လှမ်း၍ သက်ဆိုင်ရာသို့ သတင်းပို့နေ ရသူများ ပင် ဖြစ်သည်။

ပုဂံခေတ် မတိုင်မီ ခရစ်နှစ် အစောပိုင်းကပင် မြန်မာနိုင်ငံ၌ ပျူ၊ မွန်၊ ရခိုင်တို့သည် ကုန်သည်ခရီးသွားများ မှတစ်ဆင့် အိန္ဒိယယဉ်ကျေးမှုများ နှင့် စတင်ထိတွေ့ ခဲ့ကြသည်။ ထေရဝါဒ၊ ဟိန္ဒူ ဗြဟ္မဏဘာသာ ယုံကြည်သက်ဝင်မှုများ ရောက်ရှိ လွှမ်းမိုးခဲ့ပြီး ဖြစ်သည်။ ထို့ကြောင့် မြန်မာ တို့သည် ပထမဦးဆုံးထောက်လှမ်းရေး သအသိပညာများ ကို ဗုဒ္ဓဝိဇ္ဇာကတ်စာပေများ ၊ သက္ကတ စာပေကျမ်းဂန်တို့ ရရှိခဲ့သည်ဟု ဆိုရပေမည် ။

ပုဂံ၌ အနော်ရထာမင်းမတိုင်မီ ကတည်းကပင် ဗုဒ္ဓသာသနာရောက်ခဲ့ပြီး ဖြစ်သည်။ ဗုဒ္ဓသာ သနိက စေတီပုထိုးများ ရှိခဲ့ပြီး ဖြစ်သည်။ ငကျွဲနားဌောင်း၊ ဗူးဘုရား စသော ထူပါစေတီများ သည် အနော်ရထာမင်းမတိုင်မီ တည်ခဲ့သော ဘုရားများ ဖြစ်သည်ဟု သမိုင်းပညာရှင်များ က ဆိုကြသည်။ ပုဂံသီရိပစ္စယာအရပ်ရှိ ဖက်လိပ်ဘုရား၊ အနော်ရထာမင်း ကောင်းမှုတော် အာနန္ဒာဘုရား၊ လောက ထိပ်ပန်ဘုရား၌ တို့၌ ငါးရဲ့ငါးဆယ်နိပါတ်တော် ဇာတ်ကွက်သရုပ်ဖော် စဉ်ကွက်ပုံများ ၊ နံရံဆေးရေး ပန်းချီတို့ကို တွေ့ ရှိရပေသည်။ သို့ ကလို ပုဂံခေတ်၌ ငါးရဲ့ငါးဆယ် နိပါတ်တော် များ နှင့် အကျွမ်း တဝင်ရှိနေပြီ ဖြစ်၍ ထိုဇာတ်တော် များ မှလည်း ထောက်လှမ်းရေး နှင့် သက်ဆိုင်သော အသိပညာ များ ရရှိနေပြီ ဖြစ်သည်။

ဗုဒ္ဓစာပေကျမ်းဂန်များ မှလည်း ထောက်လှမ်းရေး

အသိပညာဗဟုသုတများ ရရှိခဲ့ကြသည်။ သာဓကအားဖြင့် လျှို့ဝှက်အပ်သည်များ ကို မတိုင်ပင်သင့်သည့်အရပ် (၈)ပါး (၁။ မညီညွတ်သော အရပ်၊ ၂။ ဘေးရန်ရှိသော အရပ်၊ ၃။ အလွန် လေထန်သော အရပ်၊ ၄။ နံရံစသည်ဖုံးကွယ်ရာ အရပ်၊ ၅။ နတ်စင်နတ်ကွန်းရပ်။ ၆။ ခရီးလမ်းမ။ ၇။ စစ်မြေပြင်အရပ်၊ ၈။ ရေဆိပ်တို့ ဖြစ်သည်) လျှို့ဝှက်တိုင်ပင်မှုကို ဖျက်ဆီးတတ်သော ပုဂ္ဂိုလ် (၈) ဦး (၁။ ရာဂစရိုက်ရှိသူ၊ ၂။ ဒေါသစရိုက်ရှိ သူ၊ ၃။ မောဟစရိုက်ရှိသူ၊ ၄။ မာနစရိုက်ရှိသူ၊ ၅။ လာဘ်၌ လိုချင်တပ်မက်သူ၊ ၆။ ပျင်းရိသူ ၇။ အကြံတစ်ခုတည်းကိုသာ စူးစိုက်ကြံစည်တတ်သူ၊ ၈။ ငယ်ရွယ်မိုက်မဲသူ၊ တမန်အင်္ဂါ (၈)ပါး / (၁)။ နာလည်းထောင်တတ်ရမည် ။ ၂။ ပြည်လည်းပြောတတ်ရမည် ။ ၃။ သင်ယူလည်း သင်ယူတတ်ရ မည် ။ ၄။ ဆောင်လည်းဆောင်တတ်ရမည် ။ ၅။ သိလည်း သိတတ်ရမည် ။ ၆။ သိစေလည်း သိစေ တတ်ရမည် ။ ၇။ အကျိုးစီးပွားရှိ - မရှိ၌ လည်း လိမ္မာရမည် ။ ၈။ ငြင်းခုံခြင်းလည်း မပြုတတ်) စသည် တို့ ဖြစ်သည်။

အေဒီ ၁၂၇၉ ပုဂံနိုင်ငံတော် ကြီး ပျက်ပြီးနောက် ၁၈ နှစ် အကြာတွင် ပင်းပနှင့် စစ်ကိုင်းတို့ ခေတ်ပြိုင် ပဒေသရာဇ် နိုင်ငံငယ်များ အ ဖြစ် ပေါ်ထွန်းလာခဲ့သည်။ ပင်းယခေတ်တွင် သက္ကတဘာ သာမု “ဟိတောပဒေသ” ကျမ်းကို မြန်မာဘာသာပြန်ဆိုပြီး ဖြစ်၍ ထိုကျမ်းမှ စစ်ရေး၊ အုပ်ချုပ်ရေး၊ နိတိများ ရရှိပြီး၊ ထောက်လှမ်းရေး နှင့် ပတ်သက်၍ လေ့လာသိရှိခဲ့ကြသည်။

“မြန်မာမင်းများ အရေး တော် ပုံ” ကျမ်း၌ လက်ဝဲနော်ရထာ (၁၇၂၃ - ၁၇၉၉) ရေးသားသည့် ဟံသာဝတီ ဆင်ဖြူများ ရှင် အရေး တော် ပုံ၌ ဟံသာဝတီဆင်ဖြူများ ရှင်က ယိုးဒယားကို တိုက်စဉ်က သူလျှိုထားရှိ သတင်းရသူပုံကို ဖော်ပြထားသည်။

ဒုတိယအင်းဝခေတ် သို့မဟုတ် ညောင်းရမ်းခေတ် အေဒီ ၁၆၃၈ ခုနှစ် ၌ သာလွန်မင်း တရား (၁၆၂၉ - ၁၆၄၈) ထုတ်ပြန်ခဲ့သည့် အမိန့်တော် ပြန်တမ်း၌ စစ်ချီတော် အမိန့်တော် ထဲတွင် တော် လှန်းရေး နှင့် ပတ်သက်၍ မည် သို့

ဆောင်ရွက်ရမည် ကို ဖော်ပြထားသည်။

“တပ်မှူးစစ်ကဲတို့က ခန့်ထားသည့်အတိုင်း စောင့်နေသည်။ မနေ့သည်ကို တပ်ပါစာရေး ကြီးတို့က မြင်းသည်တော် တို့ကို ကြည့်ရှုစေ၊ ခန့်ထားသည့်အတိုင်းတည်၍ မစောင့်မနေသူ တို့ကို ဗိုလ်ပါစစ်ကဲတို့ကအပ်၍ ရာဇပတ်တော် ကို နောင်မပုံအောင် သူရဲသူခက်တို့ကို ကြည့်ရှုစေ၍ အဆုံးအရှုံး စီရင်ကွပ်ညှပ်ရမည် ”

ဟူ၍ စစ်ဘက်ထောက်လှမ်းရေး ထားရှိဆောင်ရွက်ခဲ့ပုံကို တွေ့ရသည်။

ကုန်းဘောင်ခေတ်ဦးပိုင်း အလောင်းမင်းတရား၊ ဆင်ဖြူရှင်မင်း၊ ဗဒုံမင်း၊ စစ်ကိုင်းမင်းနှင့် ကုန်းဘောင်ခေတ်နှောင်းပိုင်း ရတနာပုံ မန္တလေးခေတ် မင်းတုန်းမင်း၊ သီပေါမင်းလက်ထက်တို့တွင် လည်း ထောက်လှမ်းရေး ပတ်သက်သည့် လုပ်ဆောင်ချက်များ ကို တွေ့ရှိရသည်။

ဤသို့ ရှေးမြန်မာမင်းတို့သည် ထောက်လှမ်းရေး နှင့်ပတ်သက်၍ သံတမန်၊ ယဉ်ကျေးမှု ကိုယ်စားလှယ်အဖွဲ့များ စေလွှတ်ပြီး ပြောင်ထောက်လှမ်းသော နည်း၊ သူလျှို၊ အထောက်တော်၊ ဒလန်များ ဖြင့် လျှို့ဝှက်ထောက်လှမ်းသော နည်းများ ဖြင့် ပြည်တွင်းပြည်ပထောက်လှမ်းမှုများ ကို စနစ်တကျ လုပ်ခဲ့ကြသည်မှာ အမှန်ပင် ဖြစ်သည်။

သို့သော် ၁၉၆၂ ခုနှစ် မတ်လ ၂ ရက်နေ့တွင် ကာကွယ်ရေး ဦးစီးချုပ် ဗိုလ်ချုပ်ကြီးနေဝင်း သည် စစ်တပ်အင်အားဖြင့် ပါလီမန်ဒီမိုကရေစီအစိုးရကို ဖြုတ်ကျ၍ အာဏာသိမ်းပိုက် ပြီးနောက် တပ်မတော် ကို တစ်လက်ကိုင်တပ်ဖွဲ့၍ ထောက်လှမ်းရေး ဌာနကိုလည်း စစ်အာဏာရှင်စနစ် တည်တံ့ခိုင်မြဲရေး အတွက် ပြည်သူလူထုအားနှိပ်ကွက်ရေး ယန္တရားသဖွယ် ကျင့်သုံးလာခဲ့သည်။ အထူးသဖြင့် ဗိုလ်ချုပ်ကြီးနေဝင်း၏ တော်လှန်ရေး ကောင်စီအစိုးရကို ဆန့်ကျင်ခဲ့ကြသော

နိုင်ငံရေး သမားများ နှင့် နိုင်ငံရေး တက်ကြွလှုပ်ရှားသူ၊ ရဟန်း၊ ရှင်၊ လူ၊
ကျောင်းသားများ ကို အဓိက ပစ်မှတ်ထား၍ အမျိုးမျိုး ဖမ်းဆီး၍ ဖိနှိပ်ညှဉ်းပန်းကာ
သတ်ဖြတ်လာတော့သည်။ ထို့နောက် ၁၉၈၃ တွင် ပြည်သူ့လွှတ်တော် မှတစ်ဆင့်
အမျိုးသားထောက်လှမ်းရေး အဖွဲ့ ဥပဒေ (ပြည်သူ့လွှတ်တော် ဥပဒေအမှတ် ၁၀) ကို
ပြဋ္ဌာန်း၍ အမျိုးသားထောက်လှမ်းရေးအဖွဲ့ကို ဖွဲ့စည်းကာ မဆလတစ်ပါတီ
အာဏာရှင်စနစ်ကို ဆန့်ကျင်သူ မှန်သမျှကို ဖိနှိပ်တော့သည်။ ဗိုလ်နေဝင်း၏ တော်
လှန်ရေး ကောင်စီ အာဏာရှင်စနစ်ကို ဆန့်ကျင်သူ မှန်သမျှကို ဖိနှိပ်တော့သည်။
ဗိုလ်နေဝင်း၏ တော် လှန်ရေး ကောင်စီအာဏာရှင်ခေတ်မှ ဗိုလ်ချုပ်မှူးကြီးသန်းရွှေ
အုပ်စိုးသော နဝတ၊ နအဖ စစ်အာဏာရှင် အမှောင်ခေတ်တွင် လူထုအား
နည်းမျိုးစုံဖြင့် လက်သံပြောင်စွာ နှိပ်ကွက်ရာ၌ နာမည် ဆိုးဖြင့် ကျော်ကြားခဲ့သူနှစ်
ဦးမှာ ထောက်လှမ်းရေး မှူး ဗိုလ်မှူးချုပ်တင်ဦး (မျက်မှန်ကြီး) နှင့်

ဗိုလ်ချုပ်ကြီး ခင်ညွန့်တို့ပင် ဖြစ်ကြသည်။

ထို့ကြောင့် စစ်အာဏာရှင်ခေတ် အဆက်ဆက်တွင် လူထုအား
ညှဉ်းပန်းနှိပ်စက်ခဲ့သော စစ်ထောက်လှမ်းရေး နှင့် အမျိုးသားထောက်လှမ်းရေး
ဌာနမှ တာဝန်ပေးထားသူများ ကို လူထုက အော့နှလုံးနာကာ ဒေါသခံပြင်းခဲ့သည်။
ထောက်လှမ်းရေး ခေတ် ကောင်းစဉ်က အကျဉ်းထောင် များ နှင့် စစ်ကြောရေး
စခန်း၌ အမျိုးမျိုးညှဉ်းပန်းနှိပ်စက်ခဲ့ရသော သေဆုံးခဲ့ရသူ ပေါင်းများ မှာ
မနည်းလှပေ။

ထို့နောက် ၂၀၀၄ အောက်တိုဘာလ (၁၈) ရက်နေ့တွင်
ထောက်လှမ်းရေး ညွှန်ကြားရေး မှူး ဗိုလ်ချုပ်ကြီးခင်ညွန့်ကို
ဖမ်းဆီးထိန်းသိမ်းပြီးနောက် ၂၀၁၄ အောက်တိုဘာ ၂၂ ရက်နေ့တွင်
ပြောင်းလဲလာသော ခေတ်စနစ်နှင့်အညီ အများ ပြည်သူတို့၏ အကျိုးငှာ
လည်းကောင်း၊ လုံခြုံရေး နှင့် အေးချမ်းသာယာရေး ကို ရှေးရှု၍ လည်းကောင်း၊
အမျိုးသားထောက်လှမ်းရေး အဖွဲ့ ဥပဒေကို ဆက်လက်ကျင့်သုံးရန် မသင့်တော်

ကြောင်း တွေ ရှိရသည်ဆိုကာ နအဖ စစ်အစိုးရ သည် အမျိုးသားထောက်လှမ်းရေး အဖွဲ့လည်း ဖျက်သိမ်းသည့် ဥပဒေအမှတ် ၇/ ၂၀၀၄ ကို ပြဋ္ဌာန်း၍ အမျိုးသားထောက်လှမ်းရေး အဖွဲ့ကို ဖျက်သိမ်းခဲ့သည်။ ထောက်လှမ်းရေး ထိပ်တန်း အကြီးအကဲပေါင်း ၃၀၀ ကျော်ကိုလည်း ဖမ်းဆီးထောင်ချလိုက်သည်။

ယခုအခါ ၂၀၁၂ ခုနှစ် ၊ ဇန်နဝါရီလ ၁၂ ရက်နေ့တွင် ထောက်လှမ်းရေး ညွှန်ကြားရေး မှူး ဟောင်း ဦးခင်ညွန့်နှင့် အပေါင်းအပါအချို့ ပြန်လည်လွှတ်မြောက်လာပြီးနောက် ၂၀၁၃ ခုနှစ် နိုဝင်ဘာလတွင် ဦးခင်ညွန့်က သူ့တပည့်အပေါင်းအပါ (၂၁) ဦး ပြန်လွှတ်ပေးရန်နှင့် လုံခြုံရေး အခြေအနေအရ ထောက်လှမ်းရေး ပြန်လည်ဖွဲ့သင့်သည်ဟု သတင်းမီဒီယာများ မှ တစ်ဆင့်ပြောဆိုခဲ့သည်။ ထို့အပြင် မြတ်ခိုင်၏ “ဦးခင်ညွန့်နှင့် အင်အာဗျူး” စာအုပ်မိတ်ဆက်ပွဲအခမ်းအနား၌ ပြည်သူလူထုအားနည်းမျိုးစုံဖြင့် ညှဉ်းပန်းနှိပ်စက်ခဲ့မှုများ ကို တောင်းပန်ရန် အစီအစဉ် ရှိမရှိ သတင်းထောက်တစ်ဦး၏ အမေးကို ဦးခင်ညွန့်က “ကျုပ်က ဘယ်သူ့ကို တောင်းပန်ရမှာ လဲဗျ” ဟူ၍ တင်းတင်းမာမာ ပြောဆိုခဲ့သည်။

၂၀၁၄ ခုနှစ် ၊ အောက်တိုဘာလ ၇ ရက်နေ့တွင် နိုင်ငံတော် သမ္မတ၏ ပြစ်ဒဏ်လွှတ်ငြိမ်းခွင့် အမိန့်ဖြင့် ထောက်လှမ်းရေး အကြီးအကဲများ ဖြစ်ကြသော ဗိုလ်မှူးချုပ်ဟောင်း သိန်းဆွေ (လေ)၊ ဗိုလ်မှူးကြီးအောင်ဇော်၊ ဗိုလ်မှူးကြီးတင်လှ၊ ဗိုလ်မှူးကြီး မောင်မောင်သန်း ၊ ဗိုလ်မှူးကြီးမြင့်ဦး၊ ဗိုလ်မှူးကြီး မင်းသူ၊ ဗိုလ်မှူးဝင်းနိုင်၊ ဗိုလ်မှူးစန်းအောင်နှင့် ဦးခင်ညွန့်၏ ကိုယ်ရေး အရာရှိ ဗိုလ်မှူးနိုင်ဌေးတို့ကို ပြန်လည်လွှတ်ပေးခဲ့သည်။ ထောက်လှမ်းရေး အကြီးအကဲ (၁၆) ဦးကိုမူ ပြန်မလွှတ်သေးပေ။

ဦးခင်ညွန့်၏ ဘဝတစ်သက်တာ ဖြတ်သန်းမှုကိုလေ့လာကြည့်ပါက ဖွတ်လျှာသဏ္ဌာန်နှစ် ခွ ဉာဏ်ဖြင့် ကလိန်စေ့ငြိမ်းစင် အလိမ်အကောက် အညစ်အပတ် မုသားမာယာ၌ ဧတဒဂ်ဘွဲ့ရသည့် အလား ထူးချွန်ပြောင်မြောက်ခဲ့သူ ဖြစ်ရာ၊ တစ်ချိန်က သူ ထောက်လှမ်းရေး အကြီးအကဲ ဖြစ်ခဲ့သည် ကို မအံ့သြလှပေ။

သို့သော် မိမိလုပ်ခဲ့သမျှ အမှိုက်ဇာတ်ကို မရှက်တတ်၊ မကြောက်တတ်၊
နောင်တတရားများ ယနေ့တိုင် မရသည်ကိုသာ ကြားသိရသည့်အတွက်ကြောင့် ပို၍
အံ့ဩနေမိပါ သည်။ သူသည် ငါမဟုတ်သည် ငါရပ်ဖြင့် ငါလုပ်ချင်တာ ၊ ငါမမှန်သည့်
ငါမာန်များ ဖုံးပိတ်မှောင်နေ သော ကြောင့် ပိုပို၍ အံ့ဩနေမိပါသည်။ သူသည်
ငါမဟုတ်သည့် ငါရပ်ဖြင့် ငါလုပ်ချင်ကာ၊ ငါမမှန်သည့် ငါမာန်များ
ဖုံးပိတ်မှောင်နေသော ကြောင့် ငါနှင့် ငါ့သာ နှိုင်းရာတုကင်း၍ ကြင်နာခြင်း၊
စာနာခြင်း၊ ညှာတာခြင်း ကင်းဝေးကာ လူနှလုံးသားနှင့် ကင်းဝေးနေသည့်အတွက်
အတ္တအကျဉ်းသားအ ဖြစ် ဘဝနံနစ်ခဲ့ရလေသည်။ သူသည် ငါမဟုတ်သည် ငါရပ်နှင့်
ငါလုပ်ချင်၍ ငါမမှန်သည့် ငါမာန်များ ဖုံးပိတ်မှောင်ကာ ငါနှင့် ငါသာ
နှိုင်းရာတုကင်း ထင်မြင်ယူဆကာ ကြင်နာမှု၊ စာနာမှု၊ ညှာတာမှုများ
ကင်းဝေးနေသော ကြောင့် လူနှလုံးသားမှ ရှိပါလေစဟု မှတ်ယူရ ပါသည်။ သို့ သော
လူနှင့် ပတ်ဝန်းကျင်သည် အသွင်အကြောင်းရပ် ပေါင်းစပ်မှီခိုနေသော ကြောင့်
အများ တကာ၏ အကျိုးကို မသယ်ပိုးခဲ့သူသည် ဘဝဇာတ်သိမ်း မလှကြပေ။
အမျိုးတကာ၏ အကျိုးကို အစတစ်ရာ သယ်ပိုးသူ ဖြစ်မျှ
ဘဝဇာတ်သိမ်းလှပနိုင်ပေမည် ။ ထို့သို့ မဟုတ်ဘဲ ဘဝတဏှာ လွန်ကဲကာ
ငါနှင့်ငါ့ဆွေ ငါ့မျိုးကောင်းစားရေး အတွက် ဘယ်ယူသေသေ ငတေမာပြီး တော့
လုပ်ကိုင်ပါက တစ်ဘဝစံ အတ္တအကျဉ်းသားအ ဖြစ် ဘဝနံ့ထဲနှစ် မည် ကို
နှလုံးသွင်းသင့်ပေ သည်။

ဘဝဟူသည်မှာ မွေးဖွားခြင်းနှင့် စတင်၍ သေဆုံးခြင်းဖြင့်
အဆုံးသတ်သည် မရှိချေ။ မည် သည့်ဝေနေယျသတ္တဝါမဆို ကိုယ်ဖြင့် ဖြစ်စေ၊
နှုတ်ဖြင့် ဖြစ်စေ၊ စိတ်ဖြင့် ဖြစ်စေ၊ တစ်စုံတစ်ခု သော အပြုအမူ၊ အကျင့်အကြံကို
ပြုမူကျင့်ကြံတတ်သည်။ ယင်းပြုမူကျင့်ကြံချက်သည် မကောင်း လျှင်၊
အပြစ်ကင်းလျှင် ၊ အကုသိုလ်မျိုးစေ့ (အကုသိုလ်ကံ) တည်၍ ကောင်းလျှင်၊
အပြစ်ကင်း လျှင်၊ ကုသိုလ်မျိုးစေ့ရှိနေသမျှ ကာလပတ်လုံး ထိုမျိုးစေ့၏

အစွမ်းတန်ခိုးဖြင့် ရုပ်နာမ် တည်းဟူ သော ခန္ဓာပင်ကြီးသည်
အဆက်မပြတ်ဘဲတစ်သံသရာလည်နေမည် ဖြစ်သည်။ ထိုသံသရာဟူ သော
ရုပ်နာမ်တရားတို့ဆက်ကာဆက်ကာ ဖြစ်ခြင်းဖြင့် ဘုံသုံးပါး၌ ပြေးလွှား
ကျင်လည်နေကြ ရသည်။ ထို့ကြောင့် လောက၌ မည် သည့်အလုပ်ကို လုပ်သည်
ဖြစ်စေ မှာ ယွင်းမှု အဝိဇ္ဇာနှင့် တပ်မက်မှုတဏှာမပါအောင် ဆောင်ရွက်နိုင်မှသာ
ဘဝ၏ အဓိပ္ပာယ်သည် ပြည့်စုံ မည် ဖြစ်သည်။

ဓမ္မပဒ၌ လည်း -

တစ်စုံတစ်ယောက်သော သူသည် ပြစ်မှား လိုသော (မကောင်းသော)
စိတ်ဖြင့် ပြောအံ့၊ ပြုအံ့၊ ကြံစည်အံ့၊ ထိုသို့ ပြစ်မှား လိုသော စိတ်ဖြင့် ပြောဆို၊ ပြုမှု၊
ကြံစည်မှုတို့ကြောင့် ထိုသူ၏ နောက်သို့ လှည်းဘီးသည် ဝန်ကိုဆောင်သော နွား၏
ခြေရာသို့ အစဉ်လိုက်သကဲ့သို့ ဆင်းရဲခြင်း သည် သံသရာတစ်လျှောက်
လိုက်တတ်သည်ကို သူမသိလေရောသလား၊ သူ့အစားကြားထဲက
ဝင်သနားနေမိပါသည်။

မည် သို့ ဆိုစေ စစ်အာဏာရှင်ခေတ်က တစ်ချိန်က
ဘုန်းမီးနေလပမာတောက်ပ၍ အာဏာ ကို ယစ်မူးကာ ထင်တိုင်းကြဲခဲ့သော်လည်း
ယခုအခါ ခရုဆံကျွတ်၊ အူနုကျွဲခတ်၊ ရွှေဥကြမ်းညှပ်ပမာ ဖြစ်ခဲ့ရပြီ ၊
အာဏာလက်လွှတ်အမြင့်မှ ပြုတ်ကျသွားခဲ့ရသော်လည်း ယူနေ့တိုင်
နောင်တတရား မရရှာသေးသည့် လက်မရွံ့ထောက်လှမ်းရေး မှူးဟောင်း
ဦးခင်ညွန့်၏ ဘဝ တစေ့တစောင်းနှင့် သူ့လုပ်ရပ်များ ကို လူငယ်များ
သင်ခန်းစာရယူနိုင်ရန် ရည်သန်၍ ရေး သားတင်ပြလိုက်ရပါသည်။ ဤစာအုပ်၌
ရေး သားတင်ပြထားသမျှသည် ပုဂ္ဂိုလ်ရေး ဆန်နေမည် ဖြစ်သော်လည်း
ပုဂ္ဂိုလ်ရေး နှင့် နိုင်ငံအရေး ယှဉ်လာပါက နိုင်ငံရေး ကိုသာ ဦးစားပေးရမည် ဟူသော
ထုံးကို နှလုံးမူကာ အရှိကို အရှိအတိုင်း ပွင့်ပွင့်လင်းလင်း ရိုးသားစွာ
တင်ပြလိုက်ရပါသည်။

သန်းဝင်းလှိုင်

၂၀၁၄၊ အောက်တိုဘာလ (၉) ရက်

ကြာသပတေးနေ့။

အခန်း(၁) အရေး ယူခံလိုက်ရခြင်း

နိုင်ငံတော် ဝန်ကြီးချုပ်နှင့် စစ်ထောက်လှမ်းရေး ညွှန်ကြားရေးမှူးချုပ် ဗိုလ်ချုပ်ကြီးခင်ညွှန်၏ ဩဇာအရှိန်အဝါ ကြီးထွားလာမှုကြောင့် အစိုးရိမ်လွန်ကာ နအဖဥက္ကဋ္ဌ ဗိုလ်ချုပ်မှူးကြီး သန်းရွှေ သည် ၂၀၁၄ ခုနှစ် ၊ အောက်တိုဘာ ၁၉ ရက်နေ့တွင် ဖမ်းဆီးလိုက်ပြီးနောက် မရေး မနှောင်းမှာ ပင် ဗိုလ်ချုပ်ခင်ညွှန်၏ တပည့် စစ်ထောက်လှမ်းရေး အကြီးအကဲများ ကို ဖမ်းဆီး ထိန်းသိမ်းလိုက်လေသည်။

ထိုနောက် ၂၀၁၄ ခုနှစ် ၊ အောက်တိုဘာလ ၂၂ ရက်နေ့ ရက်စွဲတပ်ထားသော နိုင်ငံတော် အေးချမ်းသာယာရေး နှင့် ဖွံ့ဖြိုးရေး ကောင်စီ ဥပဒေအမှတ် (၇/၂၀၀၄) ဖြင့် အမျိုးသား ထောက် လှမ်းရေး အဖွဲ့ကောင်စီ ဥပဒေ (၁၉၈၃ ခုနှစ် ပြည်သူ့လွှတ်တော် ဥပဒေအမှတ် ၁၀) ကို ရုပ်သိမ်း လိုက်ကြောင်း နိုင်ငံတော် အေးချမ်းရေး နှင့် ဖွံ့ဖြိုးရေး ကောင်စီ (နအဖ) ဥက္ကဋ္ဌ ဗိုလ်ချုပ်မှူး ကြီး ဦးရွှေလက်မှတ်ဖြင့် ထုတ်ပြန်ကြေညာခဲ့လေသည်။

ဖျက်သိမ်းခဲ့ရသည့်အကြောင်းကိုလည်း အစိုးရထုတ် သတင်းစာများ နှင့် ရုပ်မြင်သံကြားတို့ ၌ ယခုအခါ နိုင်ငံတော် ခေတ်မီဖွံ့ဖြိုးတိုးတက်သော စည်းကမ်းပြည့်ဝသည့် ဒီမိုကရေစီနိုင်ငံ တော် အ ဖြစ် တည်ဆောက်လျက်ရှိရာ ပြောင်းလဲလာသော ခေတ်စနစ်နှင့်အညီ အများ ပြည်သူ တို့၏ အကျိုးငှာ လည်းကောင်း၊ လုံခြုံရေး နှင့် အေးချမ်းသာယာရေး ကို ရှေ့ရှု၍ လည်း ကောင်း၊ အမျိုးသားထောက်လှမ်းရေး အဖွဲ့ ဥပဒေကို ဆက်လက်ကျင့်သုံးရန် မသင့်တော် တော့ကြောင်း တွေ့ ရှိရသဖြင့် နိုင်ငံတော် အေးချမ်းသာယာရေး နှင့် ဖွံ့ဖြိုးရေး ကောင်စီသည် အမျိုးသားထောက် လှမ်းရေး အဖွဲ့ဥပဒေကိုရုပ်သိမ်းသည့် ဥပဒေပြဋ္ဌာန်း၍ အမျိုးသားထောက်လှမ်းရေး အဖွဲ့ (N.T.B) ကိုလည်း ဖျက်သိမ်းလိုက်ကြောင်း ထုတ်ပြန်ကြေညာ ဖော်ပြခဲ့သည်။

နိုင်ငံတော် ဝန်ကြီးချုပ် ဗိုလ်ချုပ်ကြီးခင်ညွန့်ကို ဖြုတ်ချလိုက်သည့် အကြောင်းကို အစိုးရ ထုတ် သတင်းမီဒီယာများ ၌ ဗိုလ်ချုပ်ကြီးခင်ညွန့်ကို ၎င်း၏ ကျန်းမာရေး အခြေအနေအရ ၂၀၀၄ ခုနှစ် ၊ အောက်တိုဘာလ၁၉ ရက်နေ့မှစပြီး တာဝန်မှ အနားယူခွင့်ပေးလိုက်ကြောင်း၊ နိုင်ငံတော် အေးချမ်းသာယာရေး နှင့်ဖွံ့ဖြိုးရေး ကောင်စီဥက္ကဋ္ဌ ဗိုလ်ချုပ်မှူးကြီး သန်းရွှေက လက်မှတ်ရေး ထိုး ထုတ်ပြန်ခဲ့သည်ဟူ၍ ဖော်ပြထားရာ အဆိုပါသတင်းကို ကြားသိသူတိုင်း မှင်တင်အံ့ဩ ထိတ်လန့် တုန်လှုပ်ခဲ့ရလေသည်။

ဗိုလ်ချုပ်ကြီး ခင်ညွန့်သည် နဝတ လက်ထက်မှစပြီး အတွင်းရေးမှူး (၁) တာဝန်၊ နအဖအစိုးရအဖွဲ့ဝင် ဝန်ကြီးချုပ်တာဝန်အပြင် အမျိုးသားထောက်လှမ်းရေး အဖွဲ့ အကြီးအကဲ အဖြစ်နဝတ၊ နအဖစစ်အစိုးရ လုပ်ငန်းတာဝန်များ ကို သူ့ခြေ၊ သူ့လက် လုပ်ကိုင်နေသူ ဖြစ်ပြီး ၎င်း၏ ထောက်လှမ်းရေး တပ်ဖွဲ့တစ်ဖွဲ့လုံး ဖယ်ရှားခံရသည့်အကြောင်းကို မြန်မာပြည်တစ်ဝန်းတွင် လူထုကြား၌ အောက်တိုဘာလ ၁၆ ရက်နေ့ နံနက်ပိုင်းမှစပြီး တောမီးပမာ ပျံ့နှံ့သွားခဲ့လေသည်။

စစ်အစိုးရအတွင်း ၊ အာဏာလုပွဲ ဖြစ်ခဲ့ခြင်းလား၊ ဗိုလ်ချုပ်ခင်ညွန့် ဖယ်ရှားခံရသည့်အတွက် သူစခဲ့သည့် တိုင်းရင်းသားလက်နက်ကိုင်အဖွဲ့များ နှင့် အပစ်အခတ်ရပ်စဲရေး ရှေ့ဆက်မည် ကဲ့သို့ လုပ်ကြမည် လဲဆိုသည့် စိုးရိမ်မှုများ ဖြစ်ပွားခဲ့ရသည်။

နိုင်ငံရေး အကဲခတ် လေ့လာသူများ ကလည်း ဗိုလ်ချုပ်ကြီးခင်ညွန့်သည် “Don’t shine over your master” “ ဆရာထက်တပည့်က တစ်မူးပိုမရှုနဲ့” ဆိုသည့် ပါဝါ (အာဏာ) ဥပဒေကို လိုက်နာမှုမရှိဘဲ နံပါတ် (၁) နှင့် နံပါတ် (၂) တို့ကို ကျော်လွန်လုပ်ခဲ့သော ကြောင့် အာဏာမှ ဖယ်ရှားခံရသည်ဟု ဆိုကြသည်။



ဒုတိယဗိုလ်ချုပ်ကြီးစင်ညွန့်


အချို့က စက်မှု (၁) ဝန်ကြီးဦးအောင်သော င်း (ယခုကြံ့ဖွံ့ပါတီ၊ ဗဟို အတိုင်ပင်ခံ) က ဗိုလ်ချုပ်ကြီးသန်းရွှေအား ဗိုလ်ချုပ်ခင်ညွန့်သည် အာဏာရယူဖို့ ကြိုးစားနေကြောင်းနှင့် စစ်အာဏာရှင် ဗိုလ်ချုပ်ကြီးနေဝင်း၏ မြေးများ ကိစ္စ၊ လူထုခေါင်းဆောင် ဒေါ်အောင်ဆန်းစုကြည် အပေါ် သဘောထားပျော့ပျောင်းသည့် ကိစ္စများ အား သွေးထိုးပြောဆိုကာ နောက်ကျောကို ဓားနှငို ထိုးသလို ဆောင်ရွက်နိုင်ခဲ့သည့်အတွက် ရာထူးမှ ဖယ်ရှားခံရသည်ဟုလည်း ဆိုကြသည်။

ဤသို့ သို့ လော သို့ လော သံသယများ ပျံ့နှံ့နေစဉ်အတွင်း ၊ ၂၀၀၄ ခုနှစ် ၊ အောက်တိုဘာလ ၂၂ ရက်နေ့တွင် ရန်ကုန်မြို့၊ ကုန်းမြင့်သာယာရှိဇေယျာသီရိ ဗိမာန်၌ နအဖအဖွဲ့ဝင် ဗိုလ်ချုပ်ကြီး သူရရွှေမန်း (ယခုပြည်ထောင်စုလွှတ်တော် နာယကနှင့် ကြံ့ဖွံ့ပါတီဥက္ကဋ္ဌ) က သတင်းစာ ရှင်းလင်းပွဲ ပြုလုပ်ခဲ့လေသည်။

ဗိုလ်ချုပ်ကြီးသူရရွှေမန်းက နိုင်ငံတော် ဝန်ကြီးချုပ်ဟောင်း ဗိုလ်ချုပ်ကြီးခင်ညွန့်ကို ၂၀၀၄ ခုနှစ် ၊ အောက်တိုဘာလ ၁၉ ရက်နေ့က တာဝန်မှ အနားယူခွင့်ပေးလိုက်သည်ကို အားလုံးသိပြီး ဖြစ်ကြောင်း၊ ဝန်ကြီးချုပ်ဟောင်း၏ ဂုဏ်သိက္ခာ၊ မိသားစု၏ ဂုဏ်သိက္ခာကို ထောက်ထား ငဲ့ညှာသော အားဖြင့် ကျန်းမာရေး အခြေအနေအရဟု ဖော်ပြထားသော လည်း အခြားအကြောင်းများ လည်းရှိကြောင်း၊ နိုင်ငံတော် ဝန်ကြီးချုပ်ဟောင်း ဗိုလ်ချုပ်ကြီးခင်ညွန့်အား တာဝန်မှအနားပေးပြီး နောက်ပိုင်းတွင် ပြည်သူများ အပိုင်းမှာ ရော နိုင်ငံတကာမှာ ပါ ပထမအချက်အနေဖြင့် မိမိတို့ နိုင်ငံတော် အေးချမ်းသာယာရေး နှင့် ဖွံ့ဖြိုးရေး ကောင်စီက အကောင်အထည်ဖော်ဆောင်ရွက်နေ သော အမျိုးသားညီလာခံ အပါအဝင် နိုင်ငံတော် ရှေ့ဆက်သွားမည့်မူဝါဒလမ်းစဉ် (၇) ရပ်ကို ဆက်လက် အကောင်အထည်ဖော်မည့်အခြေအနေ၊ ဒုတိယအချက်အနေဖြင့် ဥပဒေဘောင် အတွင်း ၊ ရောက်ရှိပြီး ဖြစ်သည့် တိုင်းရင်းသားလက်နက်ကိုင် အဖွဲ့အစည်းများ အပေါ် သဘောထား အခြေအနေ၊ တတိယအချက်အနေဖြင့် နိုင်ငံတော် ၏ နိုင်ငံခြားရေး မူဝါဒပြောင်းလဲမှုရှိ၊ မရှိ အခြေအနေတို့ကို စိတ်ပါဝင်စားစွာ သို့ လော

သို့ လော မေးမြန်းတွေ့ :တော ပြောဆိုမှုများ ရှိနေသည် ကို တွေ့ ရကြောင်း။

ဥပဒေဘောင်အတွင်း : ရောက်ရှိနေကြသော အဖွဲ့သားများ သည် နိုင်ငံတော် အစိုးရနှင့် တရားဝင် လက်မှတ်ရေး ထိုးထားသူများ မဟုတ်ဘဲ ဝန်ကြီးချုပ်ဟောင်းခင်ညွန့်နှင့်ဆက်သွယ်၊ ဆက်ဆံမှုများ ၊ ရင်းနှီးမှုများလည်း ရှိသည့်အတွက်ကြောင့် ၎င်းအဖွဲ့များ နှင့် ပတ်သက်၍ မည် ကဲ့သို့ သဘောထား ရှိမည် ကို သိလိုသော ဆန္ဒလည်း ရှိကြကြောင်း၊ ယင်းအချက်များ နှင့်စပ်လျဉ်း၍ အမျိုးသားညီလာခံကြီးအပါအဝင် နိုင်ငံတော် ရှေ့ဆက်သွားမည့် မူဝါဒ လမ်းစဉ် (၇) ရပ်ကို အောင်မြင်ပြီးမြောက်သည်အထိ ဆက်လက်အကောင်အထည်ဖော် ဆောင်ရွက်သွားမည် ဟု အတိ အလင်း ပြောကြားလိုကြောင်း။



ပြည်ထောင်စုလွှတ်တော်နာယက သူရဦးဆွေမန်း

ဥပဒေဘောင်အတွင်း : ရောက်ရှိပြီး ၊ နိုင်ငံတော် အစိုးရနှင့် လက်တွဲ
ပူးပေါင်းဆောင်ရွက်နေ သည့် တိုင်းရင်းသားအဖွဲ့အစည်းများ နှင့် စပ်လျဉ်း၍ လည်း
ယခင်ကပင် ကျင့်သုံးလိုက်နာဆောင်
ရွက်လာခဲ့သည့်တိုင်းရင်းသားစည်းလုံးညီညွတ်ရေး ကို အခြေခံသော နိုင်ငံတော် ၏
အမျိုးသားရေး မူဝါဒများ နှင့်အညီ တစ်စုံတစ်ရာ အပြောင်းအလဲမရှိ ၊
ဆက်လက်လက်တွဲ ဆောင်ရွက်သွားမှာ ဖြစ်ကြောင်း။

တတိယအချက် ဖြစ်သည့် မြန်မာနိုင်ငံ၏ နိုင်ငံခြားရေး မူဝါဒကိုလည်း
အပြောင်းအလဲမရှိ၊ ဆက်လက်ကျင့်သုံးပြီး နိုင်ငံတကာဆက်ဆံရေး နယ်ပယ်၌
လည်း ကမ္ဘာ့နိုင်ငံ အသီးသီးနှင့် ချစ်ကြည်ရင်းနှီးစွာ ယခင်အစဉ်အလာများ နှင့်အညီ
ဆက်လက်ပူးပေါင်း ဆောင်ရွက်သွားမည် ဖြစ် ကြောင်း။

မိမိတို့ တပ်မတော် အနေဖြင့် နိုင်ငံတော် ၏ တာဝန်အရပ်ရပ်ကို
ဆောင်ရွက်ရာတွင် တပ်မတော် ကိုယ်စား နိုင်ငံတော် အေးချမ်းသာယာရေး နှင့်
ဖွံ့ဖြိုးရေး ကောင်စီကို ဖွဲ့စည်းဆောင် ရွက်နေသကဲ့သို့ နိုင်ငံတော် ၏
အချုပ်အခြာအာဏာ သုံးရပ်ကို စွဲကိုင်ကျင့်သုံးနိုင်ရေး အတွက် နိုင်ငံတော်
အေးချမ်းသာယာရေး နှင့် ဖွံ့ဖြိုးရေး ကော်စီအနေဖြင့် နိုင်ငံပတော်
ဝန်ကြီးချုပ်နှင့်တကွ ၊ အစိုးရအဖွဲ့နှင့် ဗဟိုအာဏာပိုင်အဖွဲ့များ ကို
ဖွဲ့စည်းတာဝန်ပေးအပ်ခဲ့ခြင်း ဖြစ်ကြောင်း။

အစိုးရအဖွဲ့ဝင် ဝန်ကြီးများ အပါအဝင် ဝန်ကြီးချုပ်တို့သည်
ပြည်သူလူထုက ရွေးချယ်တင် မြှောက်ထားသည့် ကိုယ်စားလှယ်များ
မဟုတ်ကြကြောင်း။

တစ်နည်းပြောရလျှင် နိုင်ငံတော် အေးချမ်းသာယာရေး နှင့် ဖွံ့ဖြိုးရေး
ကောင်စီက နိုင်ငံတော် က ချမှတ်ထားသော မူဝါဒများ ၊ အမိန့်၊ ညွှန်ကြားချက်များ ၊
ဥပဒေလုပ်ထုံးလုပ်နည်းများ နှင့် မှန်ကန်ညီညွတ်စွာ နိုင်ငံတော် အပေါ် သစ္စာရှိရှိ
တာဝန်ထမ်းဆောင်နိုင်မည် ဟု ယူဆသော ပုဂ္ဂိုလ် များ ကို စိစစ်ရွေးချယ်ပြီး၊

နိုင်ငံတော် ၏ တာဝန်အသီးသီးကို ပေးအပ်ခဲ့ခြင်း ဖြစ်ကြောင်း၊ ခန့်အပ်
တာဝန်ပေးထားသည့် Selected Member များ ဖြစ်ကြောင်း။



ဝန်ကြီးချုပ်ဗိုလ်ချုပ်ကြီးစိုးဝင်း

ထို့ကြောင့် နိုင်ငံတော် ကပေးအပ်ထားသော တာဝန်များ ကို
အကောင်အထည်ဖော်ဆောင်ရွက်ရာ၌ နိုင်ငံတော် ၏ မူဝါဒများ ၊ နိုင်ငံတော် ၏
ဥပဒေစည်းမျဉ်း၊ စည်းကမ်းများ နှင့် ဆန့်ကျင်သွေဖည်မည် ဆိုလျှင် ထိုပုဂ္ဂိုလ်များ
ကို တာဝန်ပေးအပ်ခြင်းမှ ရပ်သိမ်းရမည် သာ ဖြစ်ကြောင်း၊ ကုန်းတွင်း ထွက်ပေါက်
ဖြစ်သည့် မူဆယ်ဒေသ၌ နယ်စပ်ကုန်သွယ်ရေး လုပ်ငန်းများ နှင့် စပ်လျဉ်း၍
စည်းကမ်းဥပဒေ လိုက်နာခြင်းမရှိဘဲ ကျပ်သန်းထောင်ချီ၍
လာဘ်ပေးလာဘ်ယူပြုလုပ်ပြီး နိုင်ငံတော် ၏ အကျိုးစီးပွား၊ ကုန်သွယ်သူများ ၏
အကျိုးကိုများစွာ ထိခိုက်နစ်နာအောင် ဆောင်ရွက် ခဲ့သော တာဝန်ရှိ ဝန်ထမ်းများ
ကို မိမိတို့ ဖော်ထုတ်အရေးယူ ဆောင်ရွက်ခဲ့သော တာဝန်ရှိ ဝန်ထမ်းများ ကို မိမိတို့
ဖော်ထုတ်အရေးယူ ဆောင်ရွက်ခဲ့သော တာဝန်ရှိ ဝန်ထမ်းများ ကို မိမိတို့
ဖော်ထုတ်အရေးယူ ဆောင်ရွက်ခဲ့ရကြောင်း၊ နိုင်ငံတော် အေးချမ်းသာယာရေး နှင့်
ဖွံ့ဖြိုးရေး ကောင်စီ အနေဖြင့် ပြည်ထောင်စု မပြိုကွဲရေး ၊ တိုင်းရင်းသား

စည်းလုံးညီညွတ်မှု မပြုကွဲ ရေး နှင့် အချုပ်အခြာအာဏာ တည်တံ့ခိုင်မြဲရေး တည်းဟူသော အမျိုးသားရေး မူဝါဒများ ကို ထိခိုက် နစ်နာစေမည့် အခြေအနေအချိန်အခါ တိုင်းတွင် နိုင်ငံတော် ၏ မျက်နှာသာကြည့်ပြီး လိုအပ်သည့် အရေး ယူဆောင်ရွက်မှုများ ကို ပြတ်ပြတ်သားသား ဆောင်ရွက်ခဲ့သည်သာ ဖြစ်ကြောင်း။

ဝန်ကြီးချုပ်ဟောင်း ဗိုလ်ချုပ်ခင်ညွန့်အနေဖြင့် ယခုပြောခဲ့သည့်အချက်များ နှင့်ပ ငြိစွန်းပတ် သက်နေသည်ဟု ပြောရမှာ ဖြစ်ကြောင်း၊ ၎င်းအနေနှင့် နံပါတ် (၁) အမိန့်နာခံမှုမရှိကြောင်း။ မိမိတို့တပ်မတော် သားများ တွင် အမိန့်နာခံမှုမှာ အရေး ကြီးပါကြောင်း၊ အထက်မှပေးသည့် အမိန့်ကို နာခံပြီး တာဝန်ကို ကျေပွန်အောင် ဆောင်ရွက်ရမည် ဖြစ်ကြောင်း၊ နံပါတ် (၂) အဂတိလိုက်စားမှု၊ လာဘ်ပေးလာဘ်ယူမှုများ နှင့် ပတ်သက်ဆက်စပ် တာဝန်ရှိနေကြောင်း၊ ဥပဒေနှင့်မညီသည့် အချို့ ကိစ္စများ လုပ်ဆောင်ခဲ့ကြောင်း၊ လာဘ်ယူမှုများ မှာ ဝန်ကြီးချုပ်ဟောင်း ဗိုလ်ချုပ်ကြီးခင်ညွန့်၏ မိသားစုနှင့် ဆက်စပ်တာတွေ ရှိကြောင်း။

ယခုလို ဖြစ်ရသည့် အခြေအနေကို အတိုချုပ်ရှင်းလင်းပြောကြားမှာ ဖြစ်ကြောင်း။ ၁၂-၉-၂၀၀၄ ရက်နေ့တွင် ဗိုလ်ချုပ်ကြီးခင်ညွန့် စင်ကာပူနိုင်ငံသို့ ကျန်းမာရေး အတွက် ဆေးကုသရန် သွားရောက်ခဲ့ကြောင်း၊ ချစ်ကြည်ရေး ခရီး၊ ခေါင်းစဉ်တပ်ခဲ့ပါကြောင်း၊ ထိုကာလနှင့် တိုက်ဆိုင်စွာ မူဆယ် ၁၀၅ မိုင်၊ နမ့်ဖက်ကာ ဒေသတွင် ဖြစ်စဉ်တစ်ခု ဖြစ်ပွားခဲ့ကြောင်း၊ တာဝန်သိ လုပ်သား ပြည်သူ တစ်ဦး၏ နိုင်ငံတော် ဝန်ကြီးချုပ်ထံ လိပ်မူတိုင်ကြားသတင်းပို့မှုကို အရှေ့မြောက်တိုင်း စစ်ဌာနချုပ် တိုင်းမှူးက မိတ္တူစာအ ဖြစ် လက်ခံရရှိခဲ့ကြောင်း၊ တိုင်းမှူးက တိုင်ကြားမှု အချက် အလက်များ အပေါ် မှန်ကန်ရှိမရှိ စုံစမ်းစစ်ဆေးရန် ခုံအဖွဲ့ဖွဲ့၍ ဆောင်ရွက်ခဲ့ရာ၊ ပြစ်မှုကျူး လွန်ကြောင်း ၊ စုံစမ်းတွေ့ ရှိမှုများ အရ အမှုမှာ ကျယ်ပြန့်သည့်အတွက် တိုင်းအဆင့်ဖြင့် ကိုင်တွယ် ဖြေရှင်း၍ မရနိုင်သဖြင့်

အဆင့်မြင့်အဖွဲ့ စေလွှတ်ပေးမှသာ သင့်လျော်မည် ဖြစ်၍ ကာကွယ်ရေး ဝန်ကြီးဌာန၊ စစ်ဆေးရေး အရာရှိချုပ်ခေါင်းဆောင်သော အဖွဲ့ကို ထပ်မံစေလွှတ် လိုက်ရကြောင်း၊ အမှုအခြေအနေ တဖြည်းဖြည်း ပေါ်ပေါက်ချက်များ မှာ မည် သို့မျှ မမျှော်မှန်းခဲ့သော အတိုင်း အတာအထိ ဖြစ်လာကြောင်း၊ လွန်စွာကြီးမားသော ၊ ကြောက်မက်ဖွယ်ကောင်း သော လာဘ်ပေး လာဘ်ယူမှု ဖြစ်ပါကြောင်း၊ ထို့အပြင် အများ ပြည်သူနှင့် ကုန်သည်များ အပေါ် အနိုင် အထက်ပြု ကျင့်မှု၊ ဥပဒေနှင့် မညီညွတ်သော ဆောင်ရွက်မှုများ ဖြစ်ကြောင်း၊ တချို့အမှုမှာ လူကို ရင်းနှီးပေးရသည့် အမှုများ ရှိကြောင်း၊ တစ်ဖန်တစ်ဖက်မှ ထောက်လှမ်းရေး တပ်နှင့် တစ်ဖက်မှ နယ်စပ်ဒေသ လူဝင်မှု စစ်ဆေးရေး ကွပ်ကဲမှုတပ်၊ ၎င်းတပ်ဖွဲ့အချင်းချင်း သင့်မြတ်မှု မရှိ သည်ကို တွေ့ ရကြောင်း၊ ထိုသို့ သင့်မြတ်မှု မရှိသည့်အတွက် ယခုလို တိုင်ကြားသည်ဟု သုံးသပ် ဖော်ထုတ် ရပါကြောင်း။



ဝဲမှယာ ဦးသိန်းစိန်၊ ဗိုလ်ချုပ်မှူးကြီး ဦးသန်းရွှေ၊ ဗိုလ်ချုပ်ကြီးမောင်အေး

ထို့အပြင် အခြားအ ဖြစ်အပျက်များ လည်း များ စွာရှိကြောင်း၊ စစ်ဆေးတွေ့ ရှိချက်များ အရ နောက်ဆုံးတွင် ဥပဒေနှင့်အညီ

တပ်စည်းကမ်းနယ်ဘက် စည်းကမ်းများ အရ အရေး ယူရန်
ပြင်ဆင်ထားပါကြောင်း။

ထောက်လှမ်းရေး တပ်ဖွဲ့နှင့်ပတ်သက်၍ အနည်းငယ်
ထပ်မံရှင်းပြလိုပါကြောင်း၊ ကကလှမ်း သည်အခြားညွှန်ကြားရေး မှူးရုံးများ ၊
ဦးစီးရုံးများ နည်းတူ ကကကြည်း၏ ကွက်ကဲမှုအောက်တွင် ရှိကြောင်း၊
ကကလှမ်းအောက်တွင် ထောက်လှမ်းရေး တပ်များ နှင့် လူဝင်မှုစစ်ဆေးရေး
အဖွဲ့ရှိပြီး မူဆယ်၊ မြဝတီ၊ မောင်းတောနှင့် တာချီလိတ်တို့တွင် ရှိသည့်အဖွဲ့မျိုးတို့
ဖြစ်ကြောင်း၊ ၎င်းတို့အချင်း ချင်း မသင့်မမြတ် ဖြစ်သည့်အပြင် ပြည်သူများ ၊
ဝန်ထမ်းများ အပေါ်တွင် လည်း မောက်မောက်မာမာ ဆက်ဆံမှုများ ရှိခဲ့ရာမှ
နောက်ဆုံးယခုကဲ့သို့ ဖြစ်လာသည်ဟု မိမိတို့သုံးသပ်ပါကြောင်း၊ ထိုတိုင် ကြားစာမှာ
ထူးခြားသည်က ဝန်ကြီးချုပ် ဗိုလ်ချုပ်ကြီးခင်ညွန့်ကို လိပ်မူတာ ဖြစ်ကြောင်း၊ မိတ္တူ
ဖော်ပြမှုတွင် လူကြီးများ နှင့် မိမိအပါအဝင် သက်ဆိုင်ရာ စစ်ဆေးရေး အထူး
အဖွဲ့မှူးများ ပါ ပါကြောင်း၊ ဘာကြောင့်မရောက်သည်ကို မသိရှိကြောင်း၊
ရမခတိုင်းမှူးထံသို့ မူ နီးသည့်အတွက် ရောက်သွားခြင်း ဖြစ်နိုင်ကြောင်း။

ဖြစ်စဉ်ကို ဆက်လက်ပြောရပါက စစ်ဆေးရေး အဖွဲ့များ က
စစ်ဆေးသည့်အခါ ဌာန (၄) ခုနှင့် ဖွဲ့စည်းထားသည့် နစရ (နယ်စပ်ဒေသ
လူဝင်မှုစစ်ဆေးရေး ကွပ်ကဲမှုတပ်ရင်း)၊ ကကလှမ်း၊ လဝက၊ ပြည်ထဲရေး
နှင့်ဘဏ္ဍာအခွန်က ဝန်ထမ်းများ ၊ ပါဝင်ဖွဲ့စည်းထားသည့်အတွက်ကြောင့်
တရားစီရင်သည့်အခါ တပေါင်းတည်းတပြေးညီ စီရင်နိုင်ရန်အတွက် တပ်ပိုင်းတွင်
တပ်က အားလုံး ထုတ်ပစ်လိုက်ပြီး နယ်ဘက်ဌာနက ဝန်ထမ်းများ ကိုလည်း
ဝန်ထမ်းအဖြစ်မှ ထုတ်ပစ်လိုက် ကြောင်း၊ ထို့နောက် တစ်ပြေးညီစစ်ဆေးကြောင်း၊
စစ်ဆေးတွေ့ ရှိချက်များ ကို တရားသူကြီးများ နှင့် သက်ဆိုင်ရာတာဝန်ရှိသူများ က
စွဲချက်တင်ပို့ခဲ့ရာ တရားရုံးက သက်သေခံပစ္စည်းတင်သွင်းရာ တွင်
အနည်းဆုံးဈေးနှုန်းဖြင့် တန်ဖိုးသင့်တွက်ချက်ရာ ကျပ်သိန်းပေါင်း ငါးထောင်ခန့်

တန်ဖိုး ဖြစ်၍ စုစုပေါင်း ကျပ်သိန်း သုံးသောင်းဟု တင်ပြထားကြောင်း သိရှိရပါကြောင်း။ ကျောက်စိမ်း ၄၂ တန်နှင့် ပုလဲအလုံးပေါင်း ၁၃၀၀ ၏ တန်ဖိုးမပါသေးကြောင်း။ ထို့ကြောင့် ပါဝင်ပတ်သက်သည့် တပ်ဌာမ(၃) ခုမှ ဝန်ထမ်း ၁၈၆ ယောက်သည် တရားဥပဒေအရ ပြစ်ဒဏ်များ ခံယူသွားပြီ ဖြစ်ကြောင်း။

ဗိုလ်ချုပ်ကြီးခင်ညွန့်သည် စင်ကာပူနိုင်ငံမှ ပြန်ရောက်သည့်အခါ ၎င်း၏ ထောက်လှမ်း ရေး တပ်ဖွဲ့များ မှ သတင်းပို့ချက်အရ ဖြစ်စဉ်ကို သိရှိရသည့်အခါ စိတ်မကောင်း ဖြစ် ခြင်း၊ ဒေါသ ဖြစ်ခြင်းများ ဖြစ်သည်ဟု မိမိတို့သိရကြောင်း၊ မိမိတို့တပ်မတော် သားများ တွင် တပ်၏ စည်းမျဉ်း ဥပဒေများ ကို လိုက်နာကြရကြောင်း၊ ဥပဒေကျူးလွန်းပြီဆိုပါက ဥပဒေအရ မည် သည့် တပ်မတော် သားကိုမဆို အပြစ်ပေးရမည် ဖြစ်ကြောင်း။

တပ်မတော် ၏ အစိတ်အပိုင်းအားလုံးသည် တပ်မတော် ၏ စည်းမျဉ်း၊ စည်းကမ်းများ ကို လိုက်နာကြရမည် သာ ဖြစ်ကြောင်း၊ မည် သူမျှ ဥပဒေ၏ အထက်တွင် ကင်းလွတ်စွာ မရှိကြောင်း၊ မည် သူမျှ ဥပဒေ၏ အထက်တွင် ကင်းလွတ်စွာ မရှိကြောင်း၊ ပြည်သူများ အပေါ် မောက်မာစွာ ဆက်ဆံခြင်း၊ အနိုင်အထက် ပြုခြင်းများ အပါအဝင် ဥပဒေနှင့်မညီညွတ်သော ၊ ဥပဒေကို ဆန့်ကျင် ချိုးဖောက်သော ဖြစ်စဉ် ဖြစ်ရပ်များ ပေါ်ပေါက်သည့်အခါတိုင်း မိမိတို့ တိကျ ထိရောက်စွာ အရေး ယူ ဆောင်ရွက်ရသည်မှာ မိမိတို့ သက်ဆိုင်ရာ ပုဂ္ဂိုလ်များ နှင့် ညှိနှိုင်းပြီး အကြံဉာဏ်များ ရယူ၍ မျှတ သော တရားဥပဒေ ဖြစ်စဉ်တွင် ဥပဒေအရ အရေး ယူရမည့်ကိစ္စ ဖြစ်၍ ဥပဒေနှင့် အညီ ဆောင်ရွက် ခြင်းသာ ဖြစ်ကြောင်း။

ယခု ဖြစ်စဉ်ကြောင့် မိမိတို့ စိတ်မကောင်း ဖြစ်ရကြောင်း၊ ဗိုလ်ချုပ်ကြီးခင်ညွန့်အနေနှင့် ၎င်း၏ တပည့်သားမြေးအပေါ် ညှာတာထောက်ထားမှုလွန်ကဲပြီး ဒေါသ ဖြစ်ခဲ့ရာမှ ယခုကိစ္စ အစပျိုး လာသည် ဖြစ်သည်ဟု သုံးသပ်ရပါကြောင်း၊ နိုင်ငံတော် အကြီးအကဲ ဒုတိယဥက္ကဋ္ဌနှင့်

ဗိုလ်ချုပ်ကြီး ခင်ညွန့်တို့သည် ကပ္ပတိန် (ဗိုလ်ကြီး)၊ မေဂျာ (ဗိုလ်မှူး)၊
အဆင့်လောက်မှစပြီး အတူ တာဝန် ထမ်းဆောင်လာသည်မှာ ယနေ့ထိပင်
ဖြစ်ကြောင်း၊ ၎င်းအနေနှင့် ထောက်လှမ်းရေး၊ နှစ်စဉ် သည့် ၎င်း၏ အရာရှိ
ရဲဘော်များ ဥပဒေနှင့်ညီညွတ်မှု ရှိမရှိ၊ မှန်ကန်မှု ရှိ/ မရှိ၊ နိုင်ငံတော် နှင့်
တပည့်သားမြေးတို့တွင် မည် သည့်ဘက်က ရပ်တည်ရမည် စသည်တို့ကို
သုံးသပ်ရမှာ ဖြစ်ကြောင်း၊ ယခုတွင် မူ ထိုသို့ သုံးသပ်၍ နိုင်ငံတော် နှင့်
ဥပဒေဆင့်ကဲဆင့်ကဲ ဖြစ်လာခဲ့ကြောင်း၊ ထိုသို့ သုံးသပ်၍ နိုင်ငံတော် နှင့်
ဥပဒေဘက်က ရပ်တည်နိုင်မှု မရှိခြင်းမှာ ထိုလွှတ်ပေးလွှတ်ယူကိစ္စများ
ပတ်သက်နေခြင်းကြောင့် ဖြစ်သည်ဟု ယူဆနိုင်ကြောင်း။

၃၀-၉ - ၂၀၀၄ ရက်နေ့တွင် ၅ပတ် တစ်ကြိမ်ပြုလုပ်သည့် အစိုးရအဖွဲ့
စုံညီအစည်းအဝေး တွင် နိုင်ငံတော် အကြီးအကဲ ကိုယ်တိုင် တက်ရောက်ပြီး
လမ်းညွှန်ဩဝါဒပေးပြီး ဆုံးဖြတ်ပေးတာရှိ ပါကြောင်း၊ နိုင်ငံတော် အကြီးအကဲက
ဝန်ထမ်းအားလုံးကို ၂၀၀၃ ခုနှစ် ၊ ဒီဇင်ဘာလမှစ၍ ဝန်ထမ်းထောက်ပံ့ငွေ ၅၀၀၀/-
လစဉ်ချီးမြှင့်ပေးပြီး ဖြစ်၍ ဝန်ကြီးဌာနများ အနေနှင့် ဝန်ထမ်း
သက်သာချောင်ချိရေး ကို အကြောင်းပြုပြီး စီးပွားရေး လုပ်ဆောင်မှုများ
မပြုလုပ်ရန် ထပ်မံ သတိ ပေး ညွှန်ကြားခဲ့ကြောင်း၊ ၂၀၀၃ခုနှစ် ၊ ဒီဇင်ဘာလတွင်
ပင် တပ်ပိုင်းဆိုင်ရာကိုလည်း သီးခြား ညွှန်ကြားခဲ့ကြောင်း၊ မိမိတို့တပ်ပိုင်းကိုလည်း
စိုက်ပျိုးရေး ဝင်ငွေ၊ မွေးမြူရေး ဝင်ငွေနှင့် သတ်မှတ် ထားသည့်တပ်ရင်း ရန်ပုံငွေနှင့်
ပတ်သက်သည့် ဝင်ငွေမှလွဲ၍ ကျန်စီးပွားရေး လုပ်ငန်း များ အားလုံး ၃၁-၃-၂၀၁၄
ရက်နေ့မှစ၍ ရပ်စဲပြီး ဖြစ်ရမည် ။ အချို့လုပ်ငန်းများ ကို သက်ဆိုင်ရာ ဝန်ကြီးဌာန
နှင့်အဖွဲ့အစည်းများ သို့ လုပ်ငန်းများ လွှဲပြောင်းပေးရမည် ။ လွှဲပြောင်းမရသည့်
လုပ်ငန်း များ ရှိပါက ဖျက်သိမ်းရမည် ဟု ညွှန်ကြားခဲ့ပြီး ဖြစ်ပါကြောင်း။

ထိုသို့ ဆောင်ရွက်ပြီးပါက တိုင်းမှူး၊ တပ်မမှူး၊ ညွှန်ကြားရေး မှူးများ ၊
အရာရှိချုပ်များ ကိုတိုင် ဆောင်ရွက်ပြီး ဖြစ်ကြောင်း ညွှန်ကြားရေး မှူးများ ၊

အရာရှိချုပ်များ ကိုယ်တိုင် ဆောင်ရွက်ပြီး ဖြစ်ကြောင်း၊ လက်မှတ်ရေးထိုး
တင်ပြကြရန်နှင့် စစ်ဆေးမှုများ ပြုလုပ်မှာ ဖြစ်ကြောင်း၊ ညွှန်ကြားခဲ့ပြီး ဖြစ်ကြောင်း၊
ညွှန်ကြားရေး ခဲ့ပြီး ဖြစ်ကြောင်း၊ ဒါ့ကြောင့် ယင်းညွှန်ကြားချက်များ ကို တိတိကျကျ
လိုက်နာကြရန် အစိုးရအဖွဲ့စုံညီ အစည်းအဝေး၌ နိုင်ငံတော် အကြီးအကဲက
ထပ်မံသတိပေးညွှန်ကြားခဲ့ကြောင်း။

ယင်းညွှန်ကြားချက်နှင့်အညီ ၁-၁၀-၂၀၀၄ ရက်နေ့တွင် ကကကြည်းက
ညွှန်ကြားစာ တစ်စောင် ထုတ်ပြန်၍ ဌာနဆိုင်ရာ ဝန်ထမ်းသက်သာချောင်ချိရေး
အတွက် ဆောင်ရွက်လျက်ရှိသည့် စီးပွားရေး လုပ်ငန်းများ နှင့် ပတ်သက်၍
ရှင်းလင်းဆောင်ရွက်ချက်များ ၁၄-၁၀-၂၀၀၄ ရက်နေ့အရောက်
ပြန်လည်စိစစ်တင်ပြရန် ညွှန်ကြားခဲ့ကြောင်း။ ယင်း ၁-၁၀-၂၀၀၄ ရက်နေ့တွင် ပင်
ဒုတိယစာတစ်စောင် ထုတ်ပြန်ပြီး ကြီးကြပ်ကွပ်ကဲမှုအားနည်းခြင်း၊ စည်းကမ်းနှင့်
စနစ်တကျ ရှိမှု အားနည်းခြင်းတို့ကြောင့် မ ဖြစ်သင့် မ ဖြစ်ထိုက်သည်များ မ
ဖြစ်ပေါ်စေရေး အတွက် စည်းကမ်း နှင့် စနစ်တကျရှိစေရေး
အဆင့်ဆင့်ကြီးကြပ်ကွပ်ကဲဆောင်ရွက်ကြရန် ညွှန်ကြားခဲ့ကြောင်း၊
ယင်းညွှန်ကြားချက်များ နှင့် စပ်လျဉ်း၍ ဗိုလ်ချုပ်ကြီးခင်ညွန့်အနေဖြင့် များ
စွာစိတ်ထိခိုက် ခံစားရ သည် သိရကြောင်း။



ထောက်လှမ်းရေးညွှန်ကြားရေးမှူး ဗိုလ်ချုပ်ကြီးစင်ညွန့်

ထို့သို့ သိရသည့်အတွက် နိုင်ငံတော် အကြီးအကဲက

ဗိုလ်ချုပ်ကြီးခင်ညွန့်အား ၄-၁၀-၂၀၀၄ တွင် ခေါ်ယူတွေ့ဆုံပြီး နိုင်ငံတော် အကြီးအကဲအနေဖြင့် ဗိုလ်ချုပ်ကြီးခင်ညွန့်အား ထိုတာဝန်များ ပေးရန် မည်မျှအထိ ပြုစုပျိုးထောင်ခဲ့ရသည်ကို လည်းကောင်း၊ ထောက်လှမ်းရေး မှူးချုပ်ရုံးတွင် မည်သို့မျှ ခန့်အပ်၍ မရနိုင်သည့် ဗိုလ်ချုပ်ကြီးရာထူးအဆင့်ပေးရန် ဥက္ကဋ္ဌ၏ စစ်ဘက်အကြံပေး အရာရှိအဆင့်အထိ တိုးမြှင့်ခန့်ထားပေးသည်ကို လည်းကောင်း၊ လုပ်ပိုင်ခွင့်အာဏာများ ၊ မည်မျှအထိ တိုးပေးသည်ကို လည်းကောင်း၊ ဖြည်းဖြည်းနှင့် အေးအေးဆေးဆေး နားဝင်အောင် ပြောကြားခဲ့ကြောင်း၊ ၎င်းနောက် ဗိုလ်ချုပ်ကြီးခင်ညွန့်အား ဝန်ကြီးချုပ်ရာထူးနှင့် တပ်မတော် ထောက်လှမ်းရေး

မှူးချုပ် တာဝန်နှစ် ခုစလုံးကို တစ်ယောက်တည်းယူထားခြင်းအားဖြင့် နောင်တွင် မကောင်းနိုင်ကြောင်း၊ သို့ ပါ၍ ထောက်လှမ်းရေး မှူးချုပ် အသစ်ခန့်ပြီး အမျိုးသားထောက်လှမ်းရေး အဖွဲ့ကို ဖျက်သိမ်းမည် ။ ထို့နောက် နစက၊ နစရများ ကွပ်ကဲမှုများ ကို ပြောင်းပေးမည် ဟု အချက် (၃) ချက်ပြောလိုက်ကြောင်း။

နိုင်ငံတော် အကြီးအကဲက ထောက်လှမ်းရေး မှူးချုပ် အသစ်ခန့်ထားခြင်းဖြင့် ဗိုလ်ချုပ်ကြီး ခင်ညွန့်အနေနှင့်လည်း ဝန်ကြီးချုပ်ရာထူးတွင် စိတ်လက်ပေါ့ပါးစွာ တာဝန်ကို ပိုမိုထိရောက်အောင် ထမ်းဆောင်သွားနိုင်မှာ ဖြစ်သည်ဟု အဖွဲ့နှင့်တိုင်ပင်ကာ စဉ်းစားသုံးသပ်ဆောင်ရွက်ထားခဲ့ ကြောင်း၊ သို့ ရာတွင် ၁၄-၁၀-၂၀၀၄ ရက်နေ့ နံနက်ပိုင်း၌ ဗိုလ်ချုပ်ကြီးခင်ညွန့်သည် ထောက်လှမ်း ရေး ဌာနချုပ်ရှိ ဌာနကြီးမှူးများ ဖြစ်သည့် ဗိုလ်မှူးချုပ်များ နှင့် ဗိုလ်မှူးကြီးတစ်ဦးတို့ကို ခေါ်၍ အစည်းအဝေးပြုလုပ်ပြီး ညွှန်ကြားချက်ပေးသည်ဟု သိရှိရကြောင်း၊ အစည်းအဝေးတွင် ဗိုလ်ချုပ်ကြီးခင်ညွန့်က “ မင်းတို့အချင်းချင်း မညီညွတ်၍ ယခုလို ဖြစ်ရတာ ” ဟု ပြောကြောင်း၊ ၎င်းစကားသည် ၁၀၅ မိုင်နမ့်ဖက်ကာကိစ္စနှင့် ပတ်သက်၍ ဖြစ်မည် ဟု မိမိတို့ခန့်မှန်းရကြောင်း၊ ထို့နောက် တိုင်းမှူး၊ တပ်မမှူးများ ၏ နောက်ကြောင်းများ လိုက်ရန် ၊ ၎င်းတို့နှင့်ပတ်သက်သည့် သတင်းများ စုံစမ်းပြီး သတင်းတည်ဆောက်ထားရန် ပြီးစီးပါက ဆက်စပ်သည့် ကိစ္စများ ကို အစိုးရ အဖွဲ့ (Chbinet) အစည်းအဝေးတွင် ပြောမည် ဟု ပြောကြောင်း၊ ထိုသို့ ဖြစ်လာမှုများ သည် နောက်ဆုံး၌ တပ်မတော် ပြိုကွဲမှု အန္တရာယ်ကြီးသည့် ပေါ်စေနိုင်သည့်အပြင် နိုင်ငံတော် အတွက်ပါ လွန်စွာ အန္တရာယ်ကြီးသည့် အခြေအနေသို့ ဦးတည်လျက်ရှိနေသဖြင့် ၁၉-၁၀-၂၀၀၄ ရက်နေ့၌ နိုင်ငံတော် ဝန်ကြီးချုပ် ဗိုလ်ချုပ်ကြီးခင်ညွန့်အား တာဝန်မှ အနားပေးလိုက်ခြင်း ဖြစ်သည်။

ယနေ့ရှင်းလင်းပွဲကို တက်ရောက်လာကြသည့် ပုဂ္ဂိုလ်များ မှာ အမြင်ကျယ်သော ၊ အတွေ့ အကြုံရင့်ကျက်သော ပြည်တွင်းပြည်ပ အသိအမြင် အတွေ့ အကြုံရှိသော ဓနအင်အားရှိ သော ပုဂ္ဂိုလ်များ ဖြစ်သည့်အတွက် နိုင်ငံတော်

၌ ပြောင်းလဲ ဖြစ်ပေါ်နေသော အခြေအနေ အရပ်ရပ်ကို အမှန်အတိုင်း
ရှင်းလင်းသိမြင်ခြင်းအားဖြင့် နိုင်ငံတော် ၏ အကျိုးစီးပွား၊ ပြည်သူများ ၏
အကျိုးစီးပွားနှင့် ပုဂ္ဂလိက အကျိုးစီးပွားတို့ကို ယှဉ်တွဲ ဖြစ်ထွန်း စေရအောင်
မှန်ကန်မျှတစွာ ဆက်လက်ကြိုးပမ်း ဆောင်ရွက်နိုင်မည် ဆိုသည့်
သဘောထားခံယူချက်ဖြင့် ယခုကဲ့သို့ ရှင်းလင်း ပြောကြားရခြင်း ဖြစ်ကြောင်း။

ထိုသို့ ရှင်းလင်းရခြင်းအပေါ် မိမိတို့အနေဖြင့် ဝမ်းမြောက်ဝမ်းသာ
မရှိသည့်အပြင် မလုပ် မ ဖြစ် လုပ်ရသည့်သဘောအနေအထား ဖြစ်ပါကြောင်း၊
ကိုယ့်ကြမ္မာကိုယ်ငင်ပြီး နိုင်ငံတော် နှင့် တပ်မတော် အတွက် အလွန်
အန္တရာယ်ကြီးသည့်ကိစ္စ ဖြစ်ပါကြောင်း၊ မည် မျှအတိုင်းအတာ အထိ
အန္တရာယ်ကြီးသည်ကို ပြောပြရန် အချိန်ကျရောက်ပါကပြောသင့်ပါက မိမိထပ်မံ၍
ပြောပြ မည် ဖြစ်ကြောင်း။

မိမိတို့ ထုတ်ပြန်ထားသည့် နိုင်ငံတော် အေးချမ်းသာယာရေး နှင့်
ဖွံ့ဖြိုးရေး ကောင်စီကြေညာ ချက်အမှတ် (၂/၂၀၀၄) ဗိုလ်ချုပ်ကြီးခင်ညွန့်အား
တာဝန်မှရပ်စဲခြင်း၊ (၃/၂၀၀၄) ၊ အတွင်းရေး မှူး (၁) ဒုတိယဗိုလ်ချုပ်ကြီးစိုးဝင်းကို
နိုင်ငံတော် ဝန်ကြီးချုပ်အ ဖြစ် ခန့်အပ်ခြင်း၊ (၄/၂၀၀၄) ဒုတိယဗိုလ်ချုပ်ကြီး
သိန်းစိန်ကို အတွင်းရေး မှူး (၁)၊ ခန့်အပ်ခြင်း၊ အမိန့်များ ထုတ်ပြန်ခဲ့ ရာ
အားလုံးအသိပင် ဖြစ်ကြောင်း၊ နိုင်ငံတော် အေးချမ်းသာယာရေး နှင့်ဖွံ့ဖြိုးရေး
ကောင်စီဥက္ကဋ္ဌ၏ ဦးဆောင်မှုဖြင့် နိုင်ငံတော် အေးချမ်းသာယာရေး နှင့်ဖွံ့ဖြိုးရေး
ကောင်စီဥက္ကဋ္ဌ၏ ဦးဆောင်မှုဖြင့် နိုင်ငံတော် အေးချမ်းသာယာရေး နှင့် ဖွံ့ဖြိုးရေး
ကောင်စီဝင်များ က နိုင်ငံတော် ဝန်ကြီးချုပ်တာဝန်ကို သင့်မြတ်သည့်သူကို
ရွေးချယ်တာဝန်ပေးထားခြင်း ဖြစ်ကြောင်း၊ ဒုတိယဗိုလ်ချုပ်ကြီးစိုးဝင်းကို
နိုင်ငံတော် အေးချမ်းသာယာရေး နှင့် ဖွံ့ဖြိုးရေး ကောင်စီက တာဝန်ပေးခဲ့ကြောင်း၊
ဒုတိယဗိုလ်ချုပ် ကြီး စိုးဝင်းသည် တပ်စုမှူး၊ တပ်ခွဲမှူး၊ တပ်ရင်းမှူး၊ ဗျူဟာမှူး၊
တပ်မမှူး၊ တိုင်းမှူး၊ အဆင့်ဆင့်ဖြင့် တပ်ပိုင်းဆိုင်ရာအတွေ့ အကြုံများ ၊ တိုင်းမှူး

တာဝန်ဖြင့် နိုင်ငံရေး၊ စီးပွားရေး၊ လူမှုရေး၊ ပညာရေး၊ ကျန်းမာရေး၊ အုပ်ချုပ်ရေး အပါအဝင် အတွေ့အကြုံပေါင်းများစွာကို ဖြတ်သန်းခဲ့သူ ဖြစ်ကြောင်း၊ နိုင်ငံတော် အေးချမ်းသာယာရေး နှင့်ဖွံ့ဖြိုးရေး ကောင်စီသို့ တက်ရောက်သည့်အခါတွင် လည်း နိုင်ငံတော် အေးချမ်းသာယာရေး နှင့်ဖွံ့ဖြိုးရေး ကောင်စီ အတွင်းရေးမှူး (၁) အတွေ့အကြုံများ ရှိသည် ဖြစ်၍ ဒုတိယဗိုလ်ချုပ်ကြီးစိုးဝင်းကို အသင့်တော် ဆုံးဟု ဆုံးဖြတ်ပြီး ဝန်ကြီးချုပ် တာဝန်ထမ်းဆောင် ရန် တာဝန်ပေးခဲ့ခြင်း ဖြစ်ကြောင်း၊ မိမိတို့ တပ်သဘာဝအရ အမြဲတမ်း (Training) ပေးထားသည့် အတွက် အလုပ်မဖြစ်ဆိုသည့်ကိစ္စမျိုး၊ လုပ်ငန်းများ၊ ပျက်သွားမည်ဆိုသည့် ကိစ္စမျိုးမိမိတို့ တပ်တွင် မရှိကြောင်း၊ ဆင့်ကဲဆင့်ကဲ တာဝန်ယူသည့် နေရာတွင် နိုင်ငံတော် အေးချမ်းသာယာရေး နှင့်ဖွံ့ဖြိုးရေး ကောင်စီက တာဝန်ပေးခန့်အပ်သည့်နှင့်အညီ ဒုတိယဗိုလ်ချုပ်ကြီးစိုးဝင်း အနေဖြင့်လည်း နိုင်ငံတော်အကျိုးနှင့် ပြည်သူများ အကျိုးကို နိုင်ငံတော်မှ ချမှတ်ထားသည့် မူဝါဒ လမ်းစဉ်များ နှင့်အညီ ဆက်လက်ဆောင်ရွက်မှာ ဖြစ်ကြောင်းဖြင့် ရှင်းလင်းမှာ ကြားပါသည်။

ဤသို့ဖြင့် နဝတ၊ နအဖခေတ်တစ်လျှောက်တွင် တန်ခိုးထွားခဲ့သော နိုင်ငံတော် ဝန်ကြီးချုပ် နှင့် စစ်ထောက်လှမ်းရေး ညွှန်ကြားရေးမှူးချုပ် ဗိုလ်ချုပ်ကြီးခင်ညွန့်သည် ၂၀၀၄ ခုနှစ်၊ အောက်တိုဘာလ ၁၉ ရက်နေ့တွင် ရာထူးမှ ဖယ်ရှားခြင်းခံရကာ နှစ်ရှည်ထောင်ဒဏ် ချမှတ်အပြစ်ပေးခံခဲ့ရသည်။ ပဋိစ္စပမုပ္ပါဒ် ဒေသနာတော်အရ လူ့ဘဝ၏ ဖြစ်စဉ်များသည် မျဉ်းဖြောင့်ကဲ့သို့ သွားသည့်မဟုတ်၊ စက်ဝန်းကဲ့သို့ သွားလေသည်။ ယင်းကြောင့် အမြင့်ဆုံးသို့ ရောက်နေသူသည် တစ်နေ့တွင် အောက်ဆုံးသို့ ပြန်ရောက်နိုင်သည်။

အာဏာနှင့် လောကစည်းစိမ်ဟူသမျှကို ထာဝရတည်မြဲလိမ့်မည်ဟု မှတ်ထင်ထားသော ဗိုလ်ခင်ညွန့်အဖို့ ယခုကဲ့သို့ အရေးယူအပြစ်ပေးခံရသော အခါဒေါသပြင်း ဖြစ်နေမည်မှာ အမှန်ပင် ဖြစ်သည်။ စင်စစ်အာဏာနှင့် လောကစည်းစိမ်ဟူသမျှသည် ကြွေးယူ၍ ရထားသော ဥစ္စာများသာ ဖြစ်၏။ ဥစ္စာ၊

အာဏာ၊ စည်းစိမ်များ လေလေ ကြွေပတ် လည်ဝိုင်းလေလေ ဖြစ်၏ ။
ယင်းကြွေးများ ကို ဝိပါကကြွေး၊ ကမ္မကြွေး၊ ကိလေသာကြွေးဟူ၍ ဓမ္မပဒ၌
ဆိုထားသည်။ သူသည် စစ်ထောက်လှမ်း ရေး မှူးရာထူးရသည့်အချိန်မှစ၍
ပြည်သူလူထုအား နည်းမျိုးစုံဖြင့် နှိပ်စက်ညှဉ်းပန်းခဲ့ရာ၊ မိမိပြုထား မိသော
အကုသိုလ်ကံကပင် မိမိဘဝကို ပျက်စီးအောင်ပြုခဲ့သည် မဟုတ်ပါလော။ သို့ သော်
ဗိုလ်ချုပ်ခင်ညွန့်သည် မိမိမိုက်ပြစ်ကို မမြင်ခဲ့ ပေ။ နောင်တလည်းရမည့်ပုံ မပေါ်ချေ။
ထို့ကြောင့် ဓမ္မပဒ၌ အကြင်လူမိုက်ကား မိမိ၏ အမှားကို မြင်သော်လည်း အမှား
မှန်မသိ အမှန်ဟူ၍ ပင်သိ၏ ။ ထိုလူမိုက်ကို ထိုသို့ သိခြင်းကြောင့်ပင်
လူမိုက်စစ်စစ်၍ ဆိုခဲ့သည်။



ဖမ်းဆီးခံရ အ ဖြစ်အပျက်ကို သူ့အင်တာဗျူးစာအုပ်၌ -

“... ပထမတော့ ကျွန်တော် မန္တလေးကိုသွားမလို့၊ ရာသီဥတုက

မကောင်းတဲ့အခါကျ တော့ တောင်ငူကိုသွားပါတဲ့။ တောင်ငူမှာ

မြန်မာ့လေ့ကြောင်းက ဆင်းပေးမယ့်တဲ့၊ ရဟတ်ယာဉ်နဲ့ တောင်ငူသွားတယ်။

တောင်ငူမှာ မြန်မာ့လေ့ကြောင်းက လေယာဉ်ပျံပေါ်တက်ပြီး လိုက်ခဲ့တယ်။

ကျွန်တော့်စိတ်ထဲတော့ ကျွန်တော် သံသယမရှိဘူး။ ကျွန်တော် လုံးဝသံသယကို

မရှိဘူး။ လေဆိပ် ရောက်တဲ့အခါကျတော့သည် ကျွန်တော် က ပုံမှန်ပေါ့ဗျာ၊ အဲဒီ

တုန်းက ကိုခင်အောင်ကြီး က လာကြိုတယ်လေ။ သိပ်များများ စားစားတော့

မဟုတ်ဘူးဗျ။ သံသယလည်း မ ဖြစ်ဘူးဗျ။ ကျွန်တော် ရုံးခန်းဝင်ပြီးတော့

တင်ပြမယ့်ဟာတွေ အစီအစဉ်လုပ်တယ်။ အခု ခရီးစဉ်မှာ လုပ်ခဲ့တာတွေ ပေါ့။

ဒါတွေ ကို တင်ပြမယ်ဆိုပြီးတော့ ပုံတွေ ပါ အစပေါ့ ဒါတွေ နဲ့ အကုန်ပြင်ဆင် တယ်။

အဲဒီ လိုပြင်ဆင် နေတုန်းမှာ ပဲ ဗိုလ်ချုပ်ကြီးမောင်အေးကနေ ဗိုလ်ချုပ်ခင်ညွန့်တဲ့

ကျွန်တော် မခန်းလာပါဦးဆိုတာ ဪ... ကျွန်တော် ကတော့ သူတို့

သိချင်တာတွေ မေးမယ်လို့များ ပေါ့။ ကျွန်တော် ကလာမယ် ဆိုပြီးတော့ ကျွန်တော်

တင်ပြဖို့ ဟာတွေ ပါ ယူသွားတယ်။ သူ့အခန်းရောက်တော့ အဲဒီ မှာ

ထူးဆန်းနေတယ်။ ကိုရွေးမန်းရယ်၊ ကိုသိန်းစိုးရယ်၊ ဗိုလ်ချုပ်ကြီးမောင်အေးရယ်

နောက်ပြီးတော့ ကိုစိုးဝင်းရယ် သူတို့တတွေ ၊ ရောက်နေတယ် ရောက်ရောက်ချင်း

သိပ်တောင်မကြာလိုက်ဘူး၊ ဗိုလ်ချုပ်ခင်ညွန့်... ခင်ဗျား အိပ်ပြန်ပါတော့တဲ့ ၊

ကျွန်တော် တို့ ခင်ဗျားနဲ့ ပတ်သက်ပြီးတော့ မေးမြန်းတာတွေ လုပ်နေပါတယ်။

အိမ်ပြန်ပါ။ ဘယ်မှလည်း မသွားပါနဲ့တဲ့။ တော် တော် ထူးဆန်း သွားတယ်။

ဘယ်လိုလဲပေါ့ ဪ... ငါအရေး ယူမယ်ထင် တယ်ဆိုပြီး စိတ်ထဲကပေါ့။

ကျွန်တော့်သားကိုလည်း ခေါ်ထားတယ်တဲ့။ ကျွန်တော့်သားက တပ်ရင်းမှူး၊

ခင်ဗျားသားလည်း ကျွန်တော် တို့ခေါ်ထား ပါတယ်တဲ့။ အဲဒါနဲ့ ကျွန်တော်...

အေးပေါ့ဗျာလို့၊ ဝမ်းသာပါတယ်လို့၊ အဲဒီ လိုပဲ ကျွန်တော် ပြုံးပြုံးလေးနဲ့

ဝမ်းသားပါတယ်ဗျာလို့ ၊ အင်မတန်မှ ဝမ်းသာပါတယ်ဗျာလို့ ၊ ကျွန်တော် တော့ ကျွန်တော့အခန်း ခဏဝင်မယ်လို့၊ ငါးမိနစ်လောက် ဝင်ပါတဲ့။ ကျွန်တော့အိတ်တွေ ဘာတွေ ပေါ့ဗျာ။ အကုန်သိမ်းကျိုး ထည့်တော့ပေါ့၊ စခန်းမှူးက ဗိုလ်မှူးချုပ်ပေါ့။ ကျွန်တော့်ဘေး ကပ်ပါလာတယ်။ ငါပစ္စည်းတွေ ငါသိမ်းမယ်လို့။ တခြားဘာမှ မယူပါဘူး၊ စားပွဲပေါ်မှာ ကျွန်တောသုံးစွဲနေတာလေးတွေ ပဲ ကောက်ထည့်ပြီး ကျွန်တော် အိမ်ကို ပြန်လာခဲ့တာ။ စခန်းမှူးက လည်း ကျွန်တော့်ဘေးကပ်ထိုင် လိုက်လာတာ။ အဲဒီ အချိန်မှာ တရားခံ ဖြစ်သွားတာပေါ့ဗျာ။

အဲဒီ မှာ စပြီးတော့ ကျွန်တော့ဆီကလူတွေ လည်း ရုပ်လိုက်ပြီလေ။ ကျွန်တော့်လုံခြုံရေး က အဲဒီ မှာ တပ်စိတ်တစ်စိတ် ရှိတာကိုး၊ ကျွန်တော့ထောက်လှမ်းရေး ကလေ။ သူတို့ကိုလည်း ရုပ်လိုက်တယ်။ ရုပ်လိုက်ပြီးတော့ တပ်ထဲကိုထည့်လိုက်တယ်။ ကျွန်တော့်ကို ခေါ်တဲ့နေ့မှာ ပဲ ကျွန်တော့်လူတွေ မရှိတော့ဘူး။

ကျွန်တော့်ကို ဘာမှ မစစ်ဘူး၊ ဘာတစ်ခွန်းမှာ လည်း မမေးဘူး၊ ကျွန်တော့်ကိုခေါ်တယ်။ ဘယ်လောက်အကြာမှာ လဲဆိုတော့ တစ်နှစ် နီးပါးရှိပြီးပေါ့၊ တစ်နှစ် လောက်ကြာတယ်။ တပည့်တွေ ကို မေးမြန်းစစ်ကြောနေတာပေါ့။ တစ်နှစ် လောက်ကတပ်ကပဲ ကျွန်တော့်ကို လုံခြုံရေး ရံထားတာ။ ရဲမရောက်သေးဘူး၊ နောက်အင်းစိန်က ပြန်လာတဲ့အခါ တပ်မရှိတော့ဘူး၊ ရဲချတယ်။ တပ်နဲ့တုန်း က ကျွန်တော့်နဲ့ ဆက်ဆံဖို့အတွက် တပ်ကြပ်ကြီးဗျ၊ အရာရှိတောင် မထားဘူး၊ ပြောစရာရှိရင် တပ်ကြပ်ကြီးကို ခေါ်ပြောရတယ်။

စားရေး သောက်ရေး ကတော့ ကိုယ့်ဘာသာကို ကိုယ်ချက်ရ၊ စားရတာ ပေါ့၊ ဈေးသွားတော့ ၊သူတို့ဝယ်ပေးတယ်။ သူတို့ကို ပိုက်ဆံပေးလိုက်ရတယ်။ သူတို့က ရဲဘော်တစ်ယောက်ကို လွှတ်ပေးတယ်၊ မှာ ချင်တာလေး စာရွက်ကလေးနဲ့ မှာ လိုက်ရတော့ပေါ့၊ ဘာဝယ်ပေးပါ၊ ဘယ်လောက်ပါဆိုပြီး ပိုက်ဆံပေးလိုက်၊ အဲဒါပဲ သူက ဝယ်လာတာပေါ့ဗျာ၊ ဒါ ထုံးအတိုင်းပေါ့ဗျာ။ အဲဒါက တစ်နှစ် လောက်။



ဗိုလ်ချုပ်တင်ဆွေနှင့်နီနီ

ကိုရွှေမန်း ရှင်းတာက ဖြစ်စမှာ ရှင်းတာ။ ကျွန်တော်
ဘယ်လောက်တောင်းဆိုတယ်ဆိုတာ တွေ ပေါ့ဗျာ၊ ကျွန်တော့်ထောက်လှမ်းရေး
တာဝန်ကို လွှဲယူတာက ရန်ကုန်တိုင်းမှူး ဗိုလ်ချုပ်မြင့်ဆွေ (ယခု
ရန်ကုန်တိုင်းဒေသကြီး ဝန်ကြီးချုပ်) ပေါ့။ သူက တိုင်းမှူး as well as

ထောက်လှမ်းရေး ညွှန်ကြားမှုဆိုပြီး တာဝန်ပေးတယ်။ ကျွန်တော် နှမြောတာက ကျွန်တော့ရုံးခန်းထဲမှာ ကျွန်တော် Own Library ရှိတယ်ဗျ။ အဲဒီမှာ ကျွန်တော့်ကို By name နဲ့ နိုင်ငံခြားက ပို့ထားတဲ့ စာအုပ်တွေ အများ ကြီးပဲ။ ယခင် မျက်မှန်ကြီး၊ (ဗိုလ်မှူးချုပ်တင်ဦး) လက်ထက်တုန်းက ရထားတဲ့ သူ့စာအုပ်တွေ ကလည်း ရှိတယ်။ ကျွန်တော် အကုန်သိမ်းထားတယ်။ သူ့စာအုပ်ကော ကျွန်တော့်စာအုပ်တွေ ကော အဲဒါတွေ က ကျွန်တော် သိပ်နှမြောတယ်။။ ဘာမှ ကျွန်တော် ပြန်မရဘူး၊ ကျွန်တော့်အဝတ် အစားတွေ ပဲ လာပြန်ပို့ပေးတယ်။ ဒိုင်ယာရီတွေ ဘာတွေ ကအစ အကုန်လုံးပဲ။ ဒိုင်ယာရီက အလုပ် သဘောရေး တာပါပဲ။ personal ဘာမှ မရှိဘူး၊ personal ရေး တဲ့ အလေ့အကျင့်လည်း မရှိဘူး၊ လုပ်ငန်းသဘောပဲ၊ အဲဒါတွေ အကုန်ထားခဲ့ရတယ်။ ကျွန်တောစာရေး ဖို့တောင် Raw (ကုန်ကြမ်း) က ဘာမှ မရှိတော့ဘူး။

ကျွန်တော့်ကို အင်းစိန်ခေါ်တဲ့ အချိန်က အိမ်မှာ တင် ကျွန်တော် မေးလိုက်တယ်။ ကျွန်တော့်ဇနီးကိုပါ အရေး ယူမှာ လားပေါ့။ မဟုတ်ပါဘူးတဲ့၊ အရေး မယူပါဘူးတဲ့။ မင်းအဝတ်အစား တွေ ထည့်ကွာလို့၊ ကျွန်တောကတော့ အစောကြီးကတည်းက အဝတ်အစားတွေ ထည့်ထားပြီး သား။ ဘာ ဖြစ်လို့လဲဆိုတော့ ငါ့ကို တစ်ချိန်ချိန်တော့ ခေါ်တော့မှာ ပဲလို့ ကျွန်တော် တွက်ထားပြီး သား။ ကျွန်တော် က အဝတ်အစားတွေ အကုန်ထည့်ထားပြီးပြီ။ ဆေးဝါးတွေ အကုန်ထည့်ထား ပြီးပြီ။ ဖတ်မယ့်စာအုပ်တွေ အကုန်ထည့်ထားတယ်။ အကုန်အဆင့်သင့် လုပ်ထားတယ်၊ ဒါပေမဲ့ မိန်းမကတော့ မပါဘူးပေါ့ဗျာ၊ မိန်းမကိုတော့ ကမန်းကတန်းပဲ သွား။ မင်းအဝတ်အစားတွေ လုပ်ပေါ့။ ဘဝပဲဗျာ ဘဝပဲ။

အင်းစိန်ကျတော့ Guest House မှာ ထားတယ်။ ကောင်းကောင်းမွန်မွန်ထားပါတယ်။ အဲဒီမှာ ကောင်းကောင်းမွန်မွန်ပဲ သူတို့ပြုစုပါတယ်။ ဒေါ်စုကိုလည်း ထားဖူးတယ်။

တရားရုံးမှာ တရားသူကြီးက ဖတ်ပြပြီး ဗိုလ်ချုပ်ကြီးမှာ တာဝန်ရှိတယ်
မဟုတ်လားတဲ့။ ကျွန်တောက ဟုတ်တယ်လို့။ ကျွန်တော် လူကြီးပဲလို့ဆိုတော့
တာဝန်ရှိတာပေါ့လို့၊ ကျွန်တော့်ကို ရှေ့နေငှားနိုင်လို့ တရားသူကြီးက ပြောတယ်။
ကျွန်တော် အဲဒီ က ပြန်လာပြီးတော့ Guest House ရောက်တော့ အဲဒီ မှာ ရဲချုပ်နဲ့
ညွှန်ချုပ်ကိုဇော်ဝင်းတို့ ပါလာတယ်။ ကျွန်တော် က မေးလိုက်တယ်။ ကိုခင်ရီ၊
ကိုဇော်ဝင်း တရားသူကြီးကတော့ ကျွန်တော့်ကို ရှေ့နေငှားနိုင်တယ်လို့ ပြောတယ်။
ခင်ဗျားတို့ သဘောထားလေး သိချင်တယ်ဗျာလို့ဆိုတော့ ဗိုလ်ချုပ်ကြီးရယ်တဲ့၊
ရှေ့နေငှားလည်း ထူးမှာ မဟုတ်ပါဘူးတဲ့။ ပွင့်ပွင့်လင်းလင်း ပြောလိုက်တာလေ။
အေးပေါ့ဗျာ။ အဲဒီ လိုဆို မငှားတော့ ဘူးလို့။ နို့မို့ဆို ပိုက်ဆံကုန်နေဦးမှာ လို့။
ကျွန်တော့်ကို အရေး ယူရင် ဘယ်လိုပဲ လျှောက်လဲ ချက်တွေ ပေးပေး။ အရေး ယူမှာ
ပဲ။

ပြစ်ဒဏ်ချပြီးသားနဲ့ ပြည်ထဲရေး ဝန်ကြီးက ပေါက်ချလာတယ်။ အိမ်မှာ
ပဲ နေခွင့်ပေးတယ်၊ လုံခြုံရေး အစောင့်အရှောက်နဲ့ အိမ်မှာ ပဲ နေခွင့်ပေါ့။
အကျယ်ချုပ်ပေါ့လေ။ အဲဒါနဲ့ အိမ်မှာ ပဲ နေခွင့်ပေးတော့ ကျွန်တော် လည်း
ဝမ်းမြောက်ဝမ်းသာပေါ့လေ။ အဲဒါနဲ့ အိမ်မှာ ပဲနေခွင့်ပေးတော့ ကျွန်တော် လည်း
ဝမ်းမြောက်ဝမ်းသာပေါ့ဗျာ။ မိန်းမက သီချင်းတွေ တောင်ဆိုသေးတယ်။
ဝမ်းသာလို့လေ ၊ ဟူ၍ ရေး သားဖော်ပြထားလေသည်။
